

श्री सोमेश्वर

नाथ धाम

अरेशाज

दैनिक

पञ्चांग

29/07/2024~सोमवार

श्रावण-कृष्ण पक्ष-नवमी

सूर्योदय

प्रातः 05:21

सूर्यास्त

सायं 06:39

नक्षत्र

भरणी

दोपहर 02:11 तक

चंद्र राशि

प्रवेश

वृष राशि

अभिजीत मुहूर्त

प्रातः 11:38 से दोपहर 12:31

राहु काल

प्रातः 07:30 से प्रातः 09:00

विजय मुहूर्त

दोपहर 02:18 से दोपहर 03:12

* दिशाशुल - पूर्व दिशा में (खीर साकर चाचा की)

* सूर्य स्थिति - कर्क राशि, पुष्य नक्षत्र में

* आज का मंत्र :- ॥ ऊँ नमो शिवाय ॥

स्वामी रविशंकर गिरि जी

Swami Ravishankar Giri

ओलंपिक में मनु ने रचा इतिहास, जीता कांस्य

शूटिंग में भारत को पदक दिलाने वाली पहली महिला

खुशी से झूमा देश, पीएम मोदी बोले- ये सफलता बेहद खास

पेरिस (एजेंसी)। पेरिस ओलंपिक्स में भारतीय शूटर मनु भाकर ने इतिहास रच दिया है। उन्होंने विमेंस 10 मीटर एयर पिस्टल इवेंट में ब्रॉन्ज मेडल जीता। ओलंपिक के इतिहास में शूटिंग में मेडल दिलाने वाली मनु पहली भारतीय महिला हैं। उन्होंने फाइनल में 221.7 पॉइंट्स के साथ कांस्य जीता। मनु भाकर की इस उपलब्धि पर पीएम मोदी ने उन्हें बधाई दी है। प्रधानमंत्री ने कहा कि यह एक एक अविश्वसनीय उपलब्धि है।

2021 के टोक्यो ओलंपिक में मनु की पिस्टल खराब हो गई थी। 20 मिनट तक वे निशाना नहीं लगा पाई। पिस्टल ठीक हुई, तब भी मनु सिर्फ 14 शॉट लगा पाई और फाइनल की रस से बाहर हो गई थी। मनु निराश थीं लेकिन उन्होंने वापसी की और



पेरिस ओलंपिक्स में भारत को मेडल दिलाया।

इस इवेंट में कोरिया की ओह ये जिन ने गोल्ड जीता। उन्होंने 243.2 पॉइंट स्कोर करके ओलंपिक रिकॉर्ड बनाया। कोरिया की ही किम येजी ने सिल्वर मेडल जीता। उन्होंने 241.3 पॉइंट बनाए।

मनु बोलीं- जीता पढ़ने से मदद मिली

जीत के बाद मनु ने कहा- मैं जीता बहुत पढ़ती हूँ। इससे फोकस करने में मदद मिलती है। आज के मैच में मैंने आखिर तक टारगेट पर फोकस किया। मैं खुश हूँ। भारत इससे ज्यादा डिजर्व करता है। उम्मीद है कि बाकी इवेंट में भारत और मेडल जीतेगा।

राष्ट्रपति, पीएम मोदी ने दी बधाई

मनु भाकर के ब्रॉन्ज जीतने पर प्रधानमंत्री नरेंद्र मोदी ने बधाई दी। उन्होंने एक्स पोस्ट पर लिखा- 'यह एक खास जीत है। मनु भाकर शूटिंग में मेडल जीतने वाली पहली महिला बनी हैं...शानदार उपलब्धि।' राष्ट्रपति ने भी ब्रॉन्ज जीतने पर बधाई दी।

‘मन की बात’ में पीएम मोदी बोले-

15 अगस्त को स्पीच दूंगा, टॉपिक पर सुझाव भेजें, आजादी के पर्व पर हैंडलूम के कपड़े जरूर खरीदें

नई दिल्ली (एजेंसी)। बजट के बाद आज पहली बार ‘मन की बात’ कार्यक्रम का 112वां एपिसोड प्रसारित हुआ। पीएम मोदी ने पेरिस ओलंपिक, मैथ्स ओलंपियाड, असम मोड़म, टाइगर डे, वनों के संरक्षण और स्वतंत्रता दिवस पर बात की।

साथ ही उन्होंने हैंडलूम पर भी चर्चा की। हर साल 7 अगस्त को नेशनल हैंडलूम डे मनाया जाता है। पीएम ने कहा- आजादी के पर्व पर एक कपड़ा खादी का जरूर लें। साथ ही प्रधानमंत्री ने 15 अगस्त की स्पीच में शामिल विषयों पर सुझाव मांगे।

मैथ्स ओलंपियाड विजेताओं से बात की, भारत ने 4 गोल्ड जीते- मन की बात कार्यक्रम में पीएम मोदी ने मैथ्स ओलंपियाड विजेताओं से बात की। भारत ने इस ओलंपियाड में 4 गोल्ड और 1 सिल्वर मेडल जीते। मोदी ने मन की बात कार्यक्रम में चार स्टूडेंट से बात की।



दिल्ली की आईएस कोचिंग में 3 स्टूडेंट की मौत

पावर कट से बेसमेंट में लाइब्रेरी का बायोमेट्रिक गेट जाम; 3 मिनट में 12 फीट पानी भरा

नई दिल्ली (एजेंसी)। दिल्ली में शनिवार शाम को हुई बारिश के चलते ओल्ड राजेंद्र नगर के राउ आईएस कोचिंग सेंटर के बेसमेंट में पानी भर गया। जलभराव के कारण 3 स्टूडेंट की डूबने से मौत हो गई। पुलिस ने बताया कि शाम 7 बजे सूचना मिलने के बाद एनडीआरएफ को बुलाया गया। देर रात को 3 स्टूडेंट के शव और 14 छात्रों को सुरक्षित निकाला गया।

शनिवार रात को बिल्डिंग में पावर कट के कारण बेसमेंट में बनी लाइब्रेरी का बायोमेट्रिक गेट जाम हो गया। स्टूडेंट अंधेरे में लाइब्रेरी के अंदर फंस गए। गेट बंद होने के कारण पानी शुरुआत में बेसमेंट में नहीं घुसा था, लेकिन कुछ मिनट बाद ही पानी का प्रेशर तेज हुआ और गेट टूट गया। गेट टूटने के बाद पानी तेजी से बेसमेंट में भरने लगा।



चश्मदीन ने बताया कि बहाव इतना तेज था कि सीढ़ियां चढ़ना मुश्किल हो रहा था। कुछ सेकेंड में ही घुटनों तक पानी भर गया। ऐसे में स्टूडेंट बेंच पर खड़े हो गए। महज 2-3 मिनट में ही पूरे बेसमेंट में 10-12 फीट पानी भर गया। मिनट बाद ही पानी का प्रेशर तेज हुआ और गेट टूट गया। गेट टूटने के बाद पानी तेजी से बेसमेंट में भरने लगा।

कोचिंग मालिक अभिषेक गुप्ता और कोऑर्डिनेटर देशपाल सिंह को गिरफ्तार कर लिया गया है। वहीं, दिल्ली के एलजी वीके सक्सेना ने डिविजनल कमिश्नर से मंगलवार तक रिपोर्ट पेश करने के लिए कहा है। पुलिस ने बताया कि रेस्क्यू के दौरान पानी में बेंच तैर रही थी। इसलिए बच्चों को बाहर निकालने में दिक्कत हुई।

खराब शहरी नियोजन की कीमत चुका रहे लोगः, राहुल गांधी

नई दिल्ली। दिल्ली के ओल्ड राजेंद्र नगर स्थित एक कोचिंग संस्थान में हादसे को लेकर लोकसभा में विपक्ष और हमला बोला है। उन्होंने कोचिंग संस्थान के बेसमेंट में जलभराव में मृत तीन विद्यार्थियों की मौत पर शोक जताया। राहुल ने कहा कि लोग असुरक्षित निर्माण, खराब शहरी नियोजन (टाउन प्लानिंग) और संस्थानों की गैर जिम्मेदारी की कीमत चुका रहे हैं।



जहां छात्र वहां हर अवैध गतिविधि पर लगे रोकः प्रियंका गांधी

दिल्ली के ओल्ड राजेंद्र नगर के राव कोचिंग सेंटर के बेसमेंट में तीन छात्रों के डूबने की घटना के बाद पूरे देश में गुस्सा है। कांग्रेस की जनरल सेक्रेटरी प्रियंका गांधी ने इस घटना पर दुख जताते हुए इसे लापरवाही और कुप्रबंधन की पराकाष्ठा बताया है। प्रियंका गांधी ने रविवार को सोशल मीडिया प्लेटफॉर्म एक्स पर लिखे एक पोस्ट में कहा कि दिल्ली की एक कोचिंग संस्थान के बेसमेंट में पानी भरने से तीन छात्रों की मौत की घटना दिल दहला देने वाली है। दिवंगत आत्माओं एवं शोकाकुल परिजनों के लिए ईश्वर से प्रार्थना करती हूँ।



गाजियाबाद में कांवड़ियों का कार पर हमला, लाठी-डंडों से की तोड़-फोड़

गाजियाबाद (एजेंसी)। उत्तर प्रदेश के गाजियाबाद के मुरादनगर थाना क्षेत्र की हैं, जहां रावली रोड के पास, लगभग दो बजे के आस-पास सड़क से गुजर रही एक कार का साइड एक कांवड़िये के कलश को लग गया। जिससे उसकी कांवड़ खाँडित हो गई। बस फिर क्या था, साथ जा रहे कांवड़ियों का भी गुस्सा भड़क उठा, और वे कार पर लाठी-लंडे लेकर टूट पड़े। अगले कुछ मिनटों में ही कुछ और भी कांवड़िये आ गए और वे भी इस उपद्रव में शामिल हो गए।

यूडीएच मंत्री खर्रा बोले- 13 लाख पट्टों की जांच होगी

पिछली सरकार होटलों में मौजूद उड़ा रही; उप चुनाव में हमारे पास खोने के लिए कुछ नहीं

नागौर (एजेंसी)। नगरीय विकास एवं स्वायत्त शासन मंत्री (यूडीएच मंत्री) झाबर सिंह खर्रा ने कहा- पिछली सरकार (कांग्रेस सरकार) में करीब 30 महीने तक प्रशासन शहरों के संग अभियान के जरिए आमजन की जेब काटने का काम हुआ। सरकारी छूट के बाद जितनी राशि स्थानीय निकायों को मिली, उससे 100 गुना राशि आम आदमी की जेब से निकली। इसके कारण 13 लाख पट्टों की जांच की जाएगी। खर्रा शनिवार की देर रात नागौर पहुंचे थे और रविवार सुबह सक्रिय हाउस में लोगों से मुलाकात की। इस दौरान खर्रा को भूखंड पट्टों के वितरण में अनियमितताओं को लेकर खूब शिकायतें मिलीं। कार्यकर्ताओं



के साथ बैठकों के बीच खर्रा ने विधानसभा की कार्यवाही, वन स्टेट-वन इलेक्शन, नगर निगमों के एकीकरण और उपचुनावों को लेकर मीडिया के सवालों के जवाब दिए।

देश के कई राज्यों में तेज बारिश के चलते कई जिलों में बाढ़ जैसे हालात



नई दिल्ली (एजेंसी)। देश के कई राज्यों में में तेज बारिश के चलते कई जिलों में बाढ़ जैसे हालात बने हुए हैं। उ.प्र. में बाढ़ से सबसे ज्यादा प्रभावित लखीमपुर खीरी है। यहां 5 तहसीलों के 350 गांवों में पानी घुस गया है। वहीं, ललितपुर में बारिश से गोविंद सागर बांध के 4 और गेट खोलने पड़े। पहले से ही 16 गेट खुले हैं। इससे आस-पास के इलाकों में पानी भर गया।

उत्तराखंड और उत्तर प्रदेश में भारी बारिश के चलते चार लोगों की मौत हो गई। उत्तराखंड के नई टिहरी में भूस्खलन से एक मां-बेटी की मौत हो गई, जबकि उत्तर प्रदेश के जालौन जिले में अपने गांव में बिजली गिरने से दो लोगों की

लखीमपुर खीरी में बाढ़, 350 गांव डूबे

मौत हो गई। वहीं नवी मुंबई में एक इमारत ढहने से तीन लोगों की मौत हो गई और दो अन्य घायल हो गए। मौसम विभाग ने आज 22 राज्यों में भारी बारिश का अलर्ट जारी किया है।

बहुत भारी बारिश का अलर्ट - राजस्थान, गुजरात, महाराष्ट्र, गोवा, कर्नाटक, केरल, उत्तराखंड, हिमाचल प्रदेश, मध्य प्रदेश, छत्तीसगढ़, ओडिशा, तमिलनाडु, पुडुचेरी, पश्चिम बंगाल, सिक्किम, असम, मेघालय, नगालैंड, त्रिपुरा, मिजोरम, मणिपुर, अरुणाचल प्रदेश।

तूफान और बिजली गिरने का अलर्ट- महाराष्ट्र, गुजरात, छत्तीसगढ़, मध्य प्रदेश, बिहार, पश्चिम बंगाल, झारखंड, असम, मेघालय, नगालैंड, त्रिपुरा, मिजोरम, मणिपुर, अरुणाचल प्रदेश, सिक्किम, तमिलनाडु, पुडुचेरी

हिमाचल में मानसून की शुरुआत से अब तक 56 मौतें- हिमाचल प्रदेश में मानसून की शुरुआत से लेकर अब तक बारिश से जुड़ी घटनाओं में 56 लोगों की मौत हो चुकी है और राज्य को अब तक 410 करोड़ रुपए का नुकसान हुआ है।



उ.प्र.लखीमपुर में 350 गांव जलमग्न, हाईवे बंद, गोविंद सागर बांध के 4 और गेट खोले- लखीमपुर में 350 गांव जलमग्न, हाईवे बंद, गोविंद सागर बांध के 4 और गेट खोले हैं।

शाहजहांपुर के रचित और कबूतर की दोस्ती बनी चर्चा का विषय, साये की तरह दोनों रहते हैं साथ

शाहजहांपुर (एजेंसी)। उत्तर प्रदेश के अमेठी के आरिफ और सारस की दोस्ती की कहानी तो आपने देखी और सुनी ही होगी। ठीक इसी तरह अब रचित और कबूतर की दोस्ती इस वक चर्चा में है। रचित का कबूतर उसके साथ रहता और खाता है। वहीं, जब रचित बाहर जाता है तो कबूतर भी साथ में चल देता है। दोनों की दोस्ती, जो कोई देख रहा है अचरज में पड़ जा रहा है। दोनों की दोस्ती का एक वीडियो भी आया है। जिसे देखकर आप भी अपना दिल दे बैठेंगे।

रजित के साथ हर जगह चल देता है- शाहजहांपुर में हदफ चौकी के रहने वाले रचित ने एक कबूतर पाल रखा है, जिसका नाम मंगलू है। रचित ने बताया कि कबूतर जब छोटा था, तभी उसके मां-बाप मर गए थे। जिसके बाद मैंने उसे पाल-पोस कर बड़ा किया। ऐसे में वह मेरे पास ही सोता और जागता है।



रचित के नहीं दिखने पर गुटर गूकस्ता है

रचित ने बताया कि मंगलू यह है कि अगर मैं न दिखू तो मंगलू बेचैन हो जाता है और गुटर गू कर चिल्लाने लगता है। 24 घंटे वह मेरे पास ही रहता है। यहां तक की मोटरसाइकिल पर जब बाहर सैर करने निकलता हूँ तो बाइक से साथ-साथ उड़कर पास आ जाता है।

रचित ने बताया कि मंगलू की वजह से मैं इलाके में चर्चा में आ गया हूँ। दोनों की दोस्ती की वजह से इलाके में सभी लोग जानने लगे हैं। वहीं, रजित के गांव में रहने वाले रजनीश ने बताया कि रचित और मंगलू की जोड़ी को हर कोई पहचानता है। रचित की पहचान भी मंगलू के नाम से बनी हुई है।

संक्षिप्त समाचार

विष्णुपद और महाबोधि मंदिर के साथ मां मंगला गौरी कॉरिडोर भी बने, मंत्री प्रेम कुमार ने कर दी मांग

गया। केंद्र की नरेंद्र मोदी सरकार ने पिछले दिनों बजट 2024 में गया के प्रसिद्ध विष्णुपद मंदिर और बोधगया के महाबोधि मंदिर में काशी विश्वनाथ की तर्ज पर कॉरिडोर बनाने का ऐलान किया। अब नीतीश सरकार में भारतीय जनता पार्टी (बीजेपी) कोटे से मंत्री प्रेम कुमार ने मांग की है कि मां मंगला गौरी मंदिर में भी कॉरिडोर



बनाया जाना चाहिए। बता दें कि गया में स्थित मां मंगला गौरी का मंदिर 52 शक्तिपीठों में से एक है। यहां नवरात्र के दौरान लाखों की संख्या श्रद्धालु दर्शन करने के लिए आते हैं।

विष्णुपद और महाबोधि मंदिरों में कॉरिडोर बनाए जाने की घोषणा के बाद भारतीय जनता पार्टी (बीजेपी) के द्वारा शनिवार को गया में आभार जनसभा का आयोजन किया गया। इसमें बीजेपी के कार्यकर्ता और नेता शामिल हुए। इस दौरान बिहार के सहकारिता मंत्री प्रेम कुमार ने कहा कि विष्णुपद मंदिर एवं महाबोधि मंदिर कॉरिडोर बनने से देश-विदेश से आने वाले श्रद्धालुओं की संख्या में इजाफा होगा। इसी तरह मां मंगला गौरी मंदिर कॉरिडोर का भी निर्माण होना चाहिए।

मंत्री ने कहा कि लंबे समय से कॉरिडोर निर्माण की मांग गया और मगध क्षेत्र के लोग कर रहे थे। विष्णुपद मंदिर में दर्शन करने और फल्गु नदी के तट पर पिंडदान करने के लिए बड़ी संख्या में लोग आते हैं। वहीं, बोधगया स्थित महाबोधि मंदिर के भ्रमण के लिए भी देश-विदेश से लाखों की संख्या में सैलानी आते हैं। ऐसे में बजट के दौरान विष्णुपद मंदिर एवं महाबोधि मंदिर कॉरिडोर निर्माण की घोषणा की गई है, इससे लोगों में काफी खुशी है। इसके बनने से श्रद्धालुओं एवं पर्यटकों की संख्या में काफी इजाफा होगा, साथ ही लोगों को रोजगार भी मिलेगा।

पूर्णिया में डिवाइडर से टकरा कर स्कार्पियो पलटी: चालक समेत 3 लोग घायल

पूर्णिया। पूर्णिया में शनिवार की रात भीषण सड़क हादसा हुआ। तेज रफ्तार स्कार्पियो बेकाबू होकर डिवाइडर से टकरा गई। इसके बाद गाड़ी पलट गई। दुर्घटना में स्कार्पियो सवार 3 लोग घायल हो गए। इसमें से एक की हालत गंभीर बनी



हुई है। घटना के तुरंत बाद पुलिस और स्थानीय लोग मौके पर जुटे। घायलों को बेहतर इलाज के लिए निजी अस्पताल में एडमिट कराया गया है। अब तक घायलों की पहचान नहीं हो सकी है। घटना शहर के सहयक खर्जांची थाना क्षेत्र के बस स्टैंड गेट 2 के पास घटी है।

स्थानीय लोगों के अनुसार क्रम। 1॥9372 नंबर प्लेट वाली व्हाट स्कार्पियो मरांग की ओर से पूर्णिया की ओर जा रही थी। इसी दौरान बस स्टैंड गेट नम्बर 2 के पास स्कार्पियो अचानक बेकाबू होकर डिवाइडर से टकराई और फिर पलटी खा गई। इससे 3 लोग गंभीर रूप से घायल हो गए। घटना के तुरंत बाद स्थानीय मौके पर जुटे।

वहीं, थोड़ी दूर पर गश्त कर रही सहयक खर्जांची थाना की पुलिस मौके पर पहुंची। इसके बाद पुलिस और स्थानीयों की मदद से घायलों को आनन-फानन में तख्ख। पूर्णिया ले जाया गया। जहां एक की हालत गंभीर बनी है। जिसे बेहतर इलाज के लिए डॉक्टरों ने हायर सेंटर रेफर कर दिया है। वहीं, कार पर सवार पर 2 अन्य लोग को इलाज के लिए लाइन बाजार स्थित निजी अस्पताल ले जाया गया है। जहां दोनों का इलाज जारी है। स्थानीय लोगों ने बताया कि कार चालक ने सीट बेल्ट लगा खा इस कारण एयर बैग खुलने से बड़ी घटना होने से रोक गई।

पद संभालते ही एक्शन में बिहार भाजपा अध्यक्ष दिलीप जायसवाल

2025 के एजेंडे पर 3 अगस्त से करेंगे यह काम

पटना। बिहार भाजपा के नवनियुक्त अध्यक्ष डॉ. दिलीप कुमार जायसवाल ने कहा कि जात-पात और वर्गभेद से परे भाजपा के सभी समर्पित कार्यकर्ताओं को सम्मान दिलायेंगे। बतौर अध्यक्ष वे इसका यथोचित ध्यान रखेंगे। 2025 के बिहार विधानसभा चुनाव पर अपनी रणनीति शेयर करते हुए उन्होंने बताया कि एनडीए के सभी दलों से बेहतर संवाद स्थापित कर गठबंधन को मजबूत बनाएंगे। उन्होंने 2025 में नीतीश कुमार के नेतृत्व में चुनाव लड़ने की बात बताई थी। दावा किया कि बिहार में अगली सरकार एनडीए की ही बनेगी।

पार्टी संगठन को मजबूत करने में लगे जो समर्पित कार्यकर्ता किसी भी कारण से खुद को उपेक्षित महसूस कर रहे हैं, उन्हें मुख्यधारा में लायेंगे। उन्हें वाजिब सम्मान दिलायेंगे। पार्टी में उनकी सहभागिता तय करेंगे। बातचीत में डॉ. जायसवाल ने बतौर अध्यक्ष अपनी प्राथमिकता तथा कार्य योजनाएं साझा कीं। बताया कि 3 अगस्त से वे जिलों का दौरा सह प्रवास आरंभ करेंगे। बिहार विस चुनाव 2025 के मद्देनजर कार्यकर्ताओं से संवाद करेंगे। राज्य में एनडीए को 2010 से भी बड़ी जीत दिलाने के लिए उनसे फीडबैक लेकर चुनावी प्रबंधन की रणनीति बनायेंगे। पार्टी संगठन को 2025 चुनाव के लिए बृथ्स्तर तक धारदार बनाने की आवश्यकता है। नये अध्यक्ष के रूप में हम इसपर काम करेंगे।



बेहतर संवाद स्थापित करना उनकी प्राथमिकता

दिलीप जायसवाल ने कहा कि बतौर प्रदेश भाजपा अध्यक्ष बिहार में एनडीए गठबंधन में शामिल दलों के साथ बेहतर संवाद स्थापित करना उनकी प्राथमिकता रहेगी। इसके लिए जरूरी हुआ तो तंत्र भी विकसित करेंगे। डॉ. दिलीप कुमार जायसवाल ने कहा कि भाजपा कोटे के मंत्री अपने विभाग की योजनाओं से जनता की सेवा कर रहे हैं, इसका अहसास भी लोगों को होना चाहिए। इसकी समीक्षा भी आवश्यक है। मंत्रियों को 'डिलीवरी ऑफ सर्विसेज' को दुरुस्त करना होगा। बतौर अध्यक्ष यह उनकी प्राथमिकताओं में शामिल होगा और इसपर मंत्रियों के साथ मिलकर काम करेंगे।

बेतिया में गैंगवार में शराब तस्कर की गोली मारकर हत्या, मौके से शराब की बोतलें बरामद

घर से 7 किमी दूर बुला गले और गाल में मारी गोली

बेतिया। बेतिया में गैंगवार में शराब तस्कर की गोली मारकर हत्या कर दी गई है। खून से लथपथ लाश खेत में रविवार को सुबह मिली। शव को पास भारी मात्रा में शराब की बोतलें भी मिली हैं। पुलिस का मानना है कि

कि घर से 7 किमी दूर बुलाकर गोली मारी गई है।

घटना देर रात की बताई जा रही। सुबह शौच के लिए गए लोगों ने शव को देख घटना की जानकारी बुलेट के परिवार वालों को दी। मृतक के भाई सुरेश पटेल



गैंगवार में गोलीबारी की घटना को अंजाम दिया गया है। शराब तस्कर के दो गुटों के बीच गोलीबारी हुई है। घटना बैरिया थाना क्षेत्र के बथना सरेह की है।

मृतक की पहचान पूर्वी नौतन के बुलेट पटेल (36) के रूप में हुई है। बताया जाता है कि बुलेट गंडक नदी के रास्ते यूपी से शराब मंगवाकर बेतिया में बेचा करता था। मृतक के भाई का कहना है

ने कहा है कि हम रात में दूसरा ड्यूटी करने के लिए गए थे। रात में इसे बुलाया गया था। इसके बाद घर से 7 किलोमीटर दूर इसकी खेत में गोली मारकर हत्या कर दी गई है। सूचना मिलने पर हम यहां पहुंचे और पुलिस को घटना की जानकारी दी। वहीं मृतक के भतीजा विजय कुमार पटेल ने जानकारी दी है कि बुलेट पटेल जमीन कारोबारी थे।

मंत्री जनक राम ने राजेंद्र छात्रावास का किया निरीक्षण

मोतिहारी में स्टूडेंट्स के परेशानियों के बारे में ली जानकारी, कहा- बिजली की समस्या होगी दूर

मोतिहारी। बिहार सरकार के मंत्री जनक राम मोतिहारी पहुंचे। इस दौरान चांदमारी स्थिति राजेंद्र छात्रावास का निरीक्षण किया। निरीक्षण के दौरान वहां रहने वाले छात्रों की स्थिति के बारे में जाना, फिर छात्रों से वहां रहने पर होने वाली समस्याओं के बारे में जानकारी ली। अनुसूचित जाति कल्याण विभाग के मंत्री जनक राम के छात्रावास में पहुंचने से पहले से ही बिजली गायब थी और लगभग एक से डेढ़ घंटे तक वह छात्रावास में रहे। लेकिन, इस दौरान बिजली नहीं आई। छात्रावास के हॉल में समस्याओं को सुन रहे मंत्री से लेकर छात्र तक भीषण गर्मी के कारण पसीना से परेशान रहे। लेकिन, उन्हें बिजली का दर्शन नहीं हुआ। सरकार के 24 घंटे बिजली आपूर्ति के दावों पर मंत्री जनक राम ने सरकार का



बचाव किया। मंत्री जनक राम ने कहा कि बाबा साहेब भीम राव अम्बेडकर कल्याण छात्रावास में हम लोग आए हैं। सौ आसन की यह छात्रावास है। यहां अनुसूचित जाति के कमजोर तबके के छात्र रहकर

पढ़ाई करते हैं।

बिजली, पानी, कपड़ा और रहने का बेड बिस्तर की व्यवस्थाएं सरकार उपलब्ध कराती है। मैं यहां रुटीन के रूप में छात्रों से मिलने आया। यहां छात्रों की

समस्याओं को जानने आया। ताकि, उसे दूर किया जा सके। यहां बिजली की ज्वलंत समस्या सामने आई है। मैं एक घंटे से यहां हूं और सारे अधिकारी भी हैं। लेकिन, बिजली नहीं आई। अधिकारियों के साथ बैठक चल रही है। जेनेरेटर एक विकल्प हो सकता है।

छात्रावास के बच्चे को दी जा रही सुविधा- मंत्री जनक चमार ने कहा कि यहीं सरकार सब कुछ कर रही है। इसके पहले छात्रावास के यह हालात हुआ करते थे कि कोई छात्र रहने को तैयार नहीं होता था। लेकिन, जब से देश और प्रदेश में एनडीए की सरकार आई है। प्रदेश में नीतीश कुमार की सरकार आई है। नीतीश कुमार के नेतृत्व में अनुसूचित जाति जनजातियों को रिजर्वेशन से लेकर उनके जीवन में परिवर्तन का काम हो रहा है।

बिहार के 19 जिलों में बारिश का अलर्ट: दो हफ्तों से कमजोर पड़ा मानसून

अब तक 37 फीसदी कम हुई बारिश



पटना। बिहार में पिछले दो हफ्तों से मानसून कमजोर बना हुआ है। इस वजह से 37 जिलों में कम बारिश हुई है। 1 जून से अब तक किशनगंज को छोड़कर प्रदेश के सभी जिलों में सामान्य से कम बारिश देखने को मिली है। मौसम विभाग की माने तो आने वाले दिनों में इसमें सुधार होने की उम्मीद है। वहीं, विभाग ने आज प्रदेश के 19 जिलों में बारिश को लेकर के यलो अलर्ट जारी किया है। मौसम विज्ञान केंद्र के अनुसार बंगाल की खाड़ी में साइक्लोनिक सर्कुलेशन बना हुआ है। अगले दो-तीन दिनों में पटना समेत बिहार के कुछ इलाकों में कहीं हल्की तो कहीं मध्यम बारिश होने का पूर्वानुमान है। वहीं, 29 जुलाई को पूर्वी चंपारण और 30 जुलाई को गोपालगंज, सीवान, मुजफ्फरपुर और पश्चिमी चंपारण में भारी बारिश होने की संभावना है।

अब तक इन जिलों में हुई सबसे कम बारिश

समस्तीपुर और सहरसा में सामान्य से 56 फीसदी बारिश में कमी आई है। दूसरी ओर वैशाली, मधुबनी और सारण ऐसे जिले हैं, जहां सामान्य से 55 फीसदी कम वर्षा दर्ज की गई है। दरभंगा में सामान्य से 53 और राजधानी पटना में 50 फीसदी तक कम बारिश हुई है।

यह भी निर्णय हुआ

अब दिन में कचरा का उठाव नहीं किया जाएगा नगर निगम की ओर से दिन में यातायात के व्यस्ततम समय में कचरा का उठाव किया जाता है। इस वजह से भी कई स्थानों पर जाम की स्थिति बनी रहती है। इसको लेकर कहा गया कि कचरा का उठाव रात्रि में तथादिन में नो इंट्री के समयावधिकत कर लेने से जाम से निजात मिल सकती है। तत्काल स्कूलबसों का परिचालन किया जाएगा। नो-इंट्री में कोई भी सवारी बस नहीं चलेगी। नगर निगम के क्षेत्र के सभी चौक-चौराहों पर यातायात पुलिस बल का कम से कम 8 बजे रात्रि तक तैनाती सुनिश्चित करना है। साथ शहर में ही ऑटोके परिचालन के लिए 3 रूट बनाए जाने का निर्देश दिया गया है। साथ ही सभी रूट के ऑटो पर पहचान के लिए अलग-अलग रंग की पट्टी भी लगाई जाएगी।

आरटीए की बैठक में मार्ग परिवर्तन का निर्णय- दरभंगा नगर निगम क्षेत्र के अंदरनो-इंट्री के निर्धारित समय में शहर के बीच से गुजरने वाले विभिन्न रूटों पर चलने वाली सवारी बस, जिसकापरमिट क्षेत्रीय परिवहन प्राधिकारदरभंगा से निर्गत है, ऐसे सभी बसों का परिचालन के लिए मार्ग परिवर्तित करने का निर्णय आरटीए की बैठक में लिया गया। प्राधिकार के उक्त निर्णयसे दरभंगा बस पड़ाव से स्टेशन दोनार होते हुए विभिन्न मार्गों पर परिचालित बसों का मार्ग परिवर्तित करते हुए दरभंगा बस पड़ाव सेसकरी-धरौरा होते हुए किया गया है।

प्राधिकार के इस निर्णय से शहरवासियों को जाम से निजात मिलेगी। इसी प्रकार लहेरियासराय से दरभंगास्टेशन होते हुए दिल्ली मोड़ बसपड़ाव से कमतौल- सीतामढ़ी आदिमार्गों पर परिचालित होने वालीसवारी बसों का परिचालन अबपरिवर्तित मार्ग लहेरियासराय बसपड़ाव, एकमी, शोभन दरभंगा बसपड़ाव से होकर जाएगी।

बिहार को वंदे भारत एक्सप्रेस की सौगात, गया-कोडरमा के रास्ते पटना से टाटा तक चलेगी ट्रेन

पटना। दक्षिण पूर्व रेलवे के टाटा से पूर्व मध्य रेलवे के पटना के बीच कोडरमा-गया के रास्ते वंदे भारत एक्सप्रेस ट्रेन का परिचालन किया जाएगा। दक्षिण पूर्व रेलवे इस ट्रेन को चलाने की तैयारी पूरी करने में जुटी है। रेल सूत्रों ने बताया। कि दक्षिण पूर्व रेल जॉन को वंदे भारत

शुरूआती मरम्मत का काम पटना के पाटलिपुत्र कोचिंग कॉम्प्लेक्स में होगा।

इस ट्रेन को टाटानगर, पुरুলिया, अनारा, भोजुडीह, महुवा, गोमो, कोडरमा, गया, जहानाबाद, पटना के रास्ते चलाया जा सकता है। अभी हाल ही में टाटा-पटना स्पेशल ट्रेन चलाई गई



ट्रेन का रैक भी उपलब्ध हो गया है। इस रूट पर वंदे भारत एक्सप्रेस के लिए ट्रेन का रैक चक्रधरपुर पहुंच चुका है। अब ट्रेन परिचालन की तिथि जल्द निर्धारित की जाएगी।

130 से 160 किलो मीटर प्रति घंटे की स्पीड से इस ट्रेन का परिचालन कराया जाएगा। इस तरह टाटा से पटना के बीच करीब सात घंटे में सफर तय किया जाएगा। झारखंड के टाटानगर व बिहार के पटना के बीच गोमो- कोडरमा-गया-जहानाबाद के रास्ते चलने वाली यह पहली ट्रेन होगी। यह नई सेवा हजारों यात्रियों के सफर में बड़ा बदलाव लाएगी। यह ट्रेन भोजुडीह और गोमो होते हुए सात घंटे में पटना पहुंचेगी। इसके लिए टाटानगर में मेट्रोस सेंटर भी बनाया जा रहा है। रेल सूत्रों ने बताया कि इस ट्रेन में आठ कोच होंगे। इस ट्रेन की

थी, जो इस मार्ग से मात्र आठ घंटे में पटना पहुंचेगी। इस मार्ग से वंदे भारतहू के चलने से दक्षिण पूर्व रेलवे अपने ज्यादा से ज्यादा स्टेशन को कवर कर सकता है। इस ट्रेन का संभावित समय टाटानगर से सुबह 6 बजे होगा और दिन के एक बजे तक पटना पहुंचेगी। फिर दोपहर दो से तीन बजे के बीच पटना से प्रस्थान कर रात 10 से 11 बजे के बीच टाटानगर पहुंचेगी। यह ट्रेन साप्ताह में 6 दिन चला करेगी। इस ट्रेन का परिचालन शुरू करने की जारी प्रक्रिया पर हर्ष जताते हुए भाजपा नेता व पूर्व एमएलसी कृष्ण कुमार सिंह, जदयू के वरीय नेता व एलएलसी मो अफाक अहमद खान, भाजपा किसान प्रकोष्ठ के सह प्रभारी डॉ मनीष पंकज मिश्रा, युवा समाजिक कार्यकर्ता मो मुख्तार खान ने कहा कि प्रधानमंत्री वरुण मंत्री का महत्वपूर्ण पहल से लोगों को लाभ मिलेगा।

बुजुर्ग महिला की हत्या मामले में 2 लाइनर गिरफ्तार

हत्या करने वाले आरोपियों का नाम बताया, पाटलिपुत्रा इलाके में 30 जून को हुई थी हत्या

पटना। पटना के पाटलिपुत्रा थाना क्षेत्र में 30 जून को हुई बुजुर्ग महिला की हत्या मामले में अब तक हत्यार की गिरफ्तारी नहीं हो सकी है। हालांकि, पुलिस ने दो लाइनरों को 13 जुलाई को गिरफ्तार कर लिया। पक्ताछ में इन लोगों ने हत्या करने वाले आरोपियों का नाम बताया है। लेकिन, अभी तक पुलिस के हथ खाली हैं। इनकी गिरफ्तारी के लिए दरभंगा, सुपौल और मधेपुरा में छापेमारी की गई है। लेकिन आरोपी का सुराग अभी तक नहीं मिला है। पुलिस का दावा है कि बहुत जल्द इनकी गिरफ्तारी हो जाएगी।



क्या था मामला- पटना में किए गए लिए कमरा लेने का कहकर घर में घुसे 3 लोगों ने एक बुजुर्ग महिला की हत्या कर दी। 63 साल की रंजना और उनकी बड़ी बेटी अंकिता चार तह्फे के मकान में रहती थीं। देर शाम तीन अपराधियों ने दरवाजा खटखटाया। अंकिता ने गेट खोला तो अपराधियों ने कहा कि किए गए घर लेना है। मां-बेटी फर्स्ट फ्लोर पर रहती थीं।

कहकर घुसे थे। मां उन्हें कमरा दिखाने के लिए ऊपर गई थी। थोड़ी देर बाद दोनों नीचे आए और कहा-जाओ मां बुला रही है। इतना कहते ही तीनों ने मेरा भी गला दबाने की कोशिश की। शोर मचाने के बाद तीनों भाग गए। अंकिता जब तीसरे फ्लोर पर गई तो देखा कि रंजना खून से लथपथ थी और फर्श पर पड़ी हुई थी। उनकी मौत हो चुकी थी।

मां, तीनों को फ्लैट दिखाने के लिए तीसरे फ्लोर पर चली गईं। बेटी पहले पर रह गई। थर्ड फ्लोर पर ही उनकी गला दबाकर हत्या कर दी। पाटलिपुत्रा थाना के नेहरुनगर में गैस गोलाघ्न के पास मकान नंबर 378 ए में ये हत्या हुई थी। मृतक की पहचान लखीसराय पॉलिटेक्निक कॉलेज से कुमार चंद्रशेखर की पत्नी रंजना देवी के रूप में हुई थी। उनकी बेटी अंकिता एएन कॉलेज से पीएचडी कर रही हैं। छोटी बहन मनीषा गुरुग्राम में रहती है। बड़ी बेटी अंकिता ने बताया था कि तीनों घर में फ्लैट देखने का

अब तक क्या हुई है कार्रवाई

पटना के पाटलिपुत्रा थाना क्षेत्र में 30 जून को बुजुर्ग महिला की हत्या हुई थी। पुलिस सीसीटीवी के आधार पर पुलिस ने इस पूरी घटना में आरोपियों को आश्रय देने और लाइनर की भूमिका निभाने के जुर्म में दो आरोपियों को 13 जुलाई को गिरफ्तार कर लिया है। पुलिस ने इन दोनों को महिला की हत्या मामले में योजना बनाने और सहयोग करने के जुर्म में इन दोनों को बोरिंग रोड और सिद्धेश्वर नगर से गिरफ्तार किया था। पकड़े गए दोनों अभियुक्तों का नाम आशीष राज उर्फ प्रकाश पिता संजय सिंह, मोतिहारी और कनिष्क शंकर उर्फ निहाल पिता संजय कुमार पांडेय, समस्तीपुर शामिल है। इन दोनों ने इस हत्या करने वाले आरोपियों का नाम भी पुलिस को बताया है।

तया कह रही पुलिस

पटना के पाटलिपुत्रा क्षेत्र के डीएसपी दिनेश पांडे ने बताया कि पुलिस को हत्या करने वाले आरोपियों का नाम पता चल गया है। पुलिस पटना समेत दरभंगा, सुपौल और मधेपुरा में छापेमारी कर चुकी है। लाइनर के पकड़े जाने के बाद आरोपी फरार हो गए हैं। पुलिस को कुछ और लीड मिला है। पुलिस उस लीड के हिसाब से आरोपियों को पकड़ने के लिए छापेमारी कर रही है।



स्टोन क्लिनिक मोतिहारी

शास्त्री नगर, महिला कॉलेज रोड, मोतिहारी, बैंक रोड, राजेश्वरी पैलेस होटल के पूरब वाली गली में

कारगिल विजय दिवस पर एनसीसी ने किया सम्मान समारोह

बीएनएम। मोतिहारी

एनसीसी ग्रुप मुख्यालय, मुजफ्फरपुर द्वारा रविवार को शहर के राजाबाजार स्थित 25 बिहार बटालियन एनसीसी के तत्वावधान में आयोजित " कारगिल विजय दिवस" के अवसर पर उन वीर नायियों और परिवारजनों को सम्मानित किया गया जिनके परिजन जवानों ने कारगिल युद्ध में अपना बलिदान देकर देश के मस्तक को ऊंचा उठाया था। इस अवसर पर 71 वीं बटालियन एसएसबी के कमांडेंट प्रफुल्ल कुमार सिंह बतौर मुख्य अतिथि उपस्थित रहे। इस प्रेरणास्पद सम्मान समारोह में पूर्वी एवं पश्चिमी चंपारण जिले के छोटे-छोटे गांवों से आई हुई 14 वीर नायियों एवं उनके परिवारजनों को सम्मानित किया गया। समारोह के अंतर्गत 25 बिहार बटालियन एनसीसी के कमांडिंग ऑफिसर कर्नल प्रदीप कुमार सिंह(सेना मेडल) ने उन वीर नायियों और उनके परिवारजनों का स्वागत किया जिनके पतियों और पुत्रों ने कारगिल के कठिन युद्ध में अपने-अपने प्राणों की आहुतियां देकर देश की सीमाओं



की रक्षा की थी।उन शहीद सैनिकों की बहादुरी के कारनामे भी बताए गए और यह कहा गया कि राष्ट्र सदैव उन बलिदानियों की कुर्बानी को याद रखेगा। राष्ट्र उनके प्रति अपनी कृतज्ञता प्रकट करता रहेगा। इस अवसर पर सैनिकों की बलिदान गाथा को सुनकर उन परिवारों के सीने गर्व से चौड़े हो गए और आंसुओं की बरसात भी होती रही। इसके पश्चात कमांडेंट एसएसबी प्रफुल्ल कुमार सिंह एवं कमांडिंग ऑफिसर एनसीसी प्रदीप कुमार

सिंह द्वारा सभी वीर नायियों की कृतज्ञ राष्ट्र एवं नागरिकों की ओर से स्मृति स्वरूप भेंट और उपहार प्रदान किया गया। इस अवसर पर बटालियन द्वारा हाई टी का आयोजन वीर नायियों के सम्मान में किया गया। मौके पर 25 बिहार बटालियन एनसीसी के एडम ऑफिसर लेफ्टिनेंट कर्नल सुरेन कुमार पांडेय सहित सभी रैंक, सिविल स्टाफ एवं कैडेट्स शामिल रहे। यह जानकारी प्रेस विज्ञप्ति जारी कर कैप्टन (डॉ.) अरुण कुमार ने दी है।



श्रीराम फाइनैस लि. कम्पनी में कैम्पस सेलेक्सन द्वारा प्रबंधन विज्ञान विभाग के तीन छात्रों का चयन



बीएनएम। मोतिहारी



महात्मा गांधी केंद्रीय विश्वविद्यालय के प्रबंधन विज्ञान विभाग के विभागीय प्लेसमेंट सेल द्वारा प्रबंधन प्रशिक्षु (मैनेजमेंट ट्रेनी) पद के लिए श्रीराम फाइनैस लिमिटेड द्वारा एक कैम्पस सेलेक्सन अभियान का आयोजन किया गया था। प्रबंधन विज्ञान विभाग के तीन छात्रों, श्री हैप्पी कुमार, श्री रौशन कुमार और श्री कुमार नमन को प्रबंधन प्रशिक्षु पद के लिए चुना गया था। महात्मा गांधी केंद्रीय विश्वविद्यालय के कुलपति प्रो. संजय श्रीवास्तव ने विश्वविद्यालय स्तरीय कैरियर काउंसलिंग और प्लेसमेंट सेल श्रीराम फाइनैस लिमिटेड में 'मैनेजमेंट ट्रेनी' के रूप में नियुक्त सभी सफल उम्मीदवारों को बधाई दी। साथ ही उन्होंने विभागीय स्तर के प्लेसमेंट सेल समन्वयक और प्रमुख डॉ. सपना सुगन्धा को भी बधाई एवं शुभकामनाएं दीं। महात्मा गांधी

केंद्रीय विश्वविद्यालय के प्लेसमेंट सेल के प्रमुख प्रो. रफीक उल इस्लाम ने प्रबंधन विज्ञान विभाग की प्रमुख डॉ. सपना सुगन्धा और सभी चर्चित उम्मीदवारों को बधाई और उनके उज्ज्वल भविष्य की कामना की है।

सुगौली में प्राचीन मंदिर से छह अष्टधातु की मूर्ति हुई चोरी



बीएनएम। पूर्वी चंपारण

पूर्वी चंपारण, 28 जुलाई (हि.स.)। जिले के सुगौली थाना क्षेत्र में बीती रात एक प्राचीन मंदिर से चोरी ने अष्टधातु से निर्मित राम जानकी की मूर्ति चोरी कर ले गए। सूचना मिलने के बाद मौके पर पहुंची पुलिस मामले की जांच में जुटी है। घटना सुगौली के भट्टाई टिकुलिया रामजानकी मठ की है। मठ के महंत ने रविवार को बताया कि वह मंदिर के बाहर सो रहे थे। सुबह में जब मंदिर में पूजा करने के लिए गए तो देखा

कि सभी भगवान का मूर्ति गायब है। मंदिर के बाहर के गेट में ताला बंद था, चोर छत पर बाहर से चढ़ सीढ़ी के गेट में लगी ताला तोड़कर अंदर घुसे और चोरी की घटना को अंजाम दिया है। महंत ने बताया कि मंदिर में राम, सीता, नीलकंठ भगवान, बावन भगवान, कृष्ण भगवान व राधा का तीन बाइ तथा तीन छोटा कुल छह अष्टधातु की मूर्ति 1967 में स्थापित की गई थी जिसकी कीमत करीब दस लाख से ज्यादा की होगी। फिलहाल पुलिस इस मामले की छानबीन में जुटी है।

पीपरा में दिनदहाड़े व्यवसायी की गोली मार कर हत्या



बीएनएम। पूर्वी चंपारण

जिले के पिपरा थाना क्षेत्र में बाइक सवार अपराधियों ने दिनदहाड़े एक व्यवसायी की गोली मार कर हत्या कर दी। बताया जा रहा है, कि व्यवसायी अपने कुल छह अष्टधातु की मूर्ति 1967 में स्थापित की गई थी जिसकी कीमत करीब दस लाख से ज्यादा की होगी। फिलहाल पुलिस इस मामले की छानबीन में जुटी है।

पहुंची पुलिस मामले की जांच में जुटी है। घटना पिपरा थाना क्षेत्र के बेदीबन मधुबन गांव में घटित हुआ है। मृतक रामायण साहू नेपाल की राजधानी काठमांडू में हार्डवेयर का बड़ा व्यवसायी था। पिता की मौत हो जाने के बाद वह घर आया था, कल पिता का अंतिम संस्कार करने के बाद रविवार को स्कूटी से अपने भतीजा के साथ बाजार जा रहा था, इसी बीच बाइक सवार

अपराधियों ने उसे दो गोली मारी, जिससे उसकी घटना स्थल पर ही मौत हो गई है। वहीं, पीछे बैठे भतीजे ने किसी तरह से भागकर अपनी जान बचाई। घटना के पीछे की वजह अब तक सामने नहीं आयी है। घटना की सूचना मिलने के बाद मौके पर पहुंचे पिपरा थानाध्यक्ष सुनील कुमार ने मामले की जांच शुरू कर दी है। साथ ही घटना के पीछे की वजह पता करने में जुटे हैं।

आईसीडीएस के कार्यों की हुई समीक्षा बैठक



बीएनएम। मोतिहारी

शहर के डॉ. राधाकृष्णन भवन सभागार में अपर समाहर्ता मुकेश कुमार सिंह की अध्यक्षता में रविवार को आईसीडीएस के कार्यों की समीक्षा की गई। बैठक में उपस्थित जिला प्रोग्राम पदाधिकारी द्वारा सभी महत्वपूर्ण कार्यों की जानकारी दी गई। इस क्रम में पोषण ट्रेकर के सभी मानकों की समीक्षा की गई। समीक्षा के क्रम में टीएचआर, सीबीड तथा लाभुक मोबाइल सत्यापन की प्रविष्टि में आवश्यक सुधार हेतु निर्देश दिया गया और अच्छा प्रदर्शन नहीं करने वाले परियोजना चेतवानी दी गई तथा कार्यों में तेजी लाने को बात कही गई। प्रधानमंत्री मातृ वंदना योजना तथा मुख्यमंत्री कन्या उत्थान

योजना की समीक्षा के क्रम में सभी बाल विकास परियोजना पदाधिकारी को निर्देश दिया गया कि माह जुलाई के अंत तक दोनों योजनाओं में प्रति केंद्र तीन-तीन आवेदनो की प्रविष्टि कराना सुनिश्चित करें तथा इसका शत-प्रतिशत लक्ष्य प्राप्त करें। अपर समाहर्ता ने आंगनबाड़ी केंद्रों के निरीक्षण के संबंध में निर्देश देते हुए कहा कि प्रत्येक माह में महिला पर्यवेक्षिका को 75 केंद्रों का निरीक्षण करना है जिसे सुनिश्चित किया जाय। समीक्षा में यह पाया गया कि कई परियोजनाओं में महिला पर्यवेक्षिका द्वारा निरीक्षण लक्ष्य के अनुरूप नहीं किया गया है। इस पर काफी नाराजगी व्यक्त किया गया। बैठक में सभी बाल विकास परियोजना पदाधिकारी उपस्थित रहे।

वन विभाग ने विश्व बाघ दिवस पर निकाली गयी प्रभात रैली

बीएनएम। बगहा

वाल्मीकि परियोजना वन प्रमंडल 2 के वाल्मीकिनगर और गोनीली वन क्षेत्र में विश्व बाघ दिवस के अवसर पर रविवार को प्रभात रैली निकाल कर लोगों के संरक्षण को लेकर लोगों को जागरूक किया गया। इस प्रभात फेरी में सेंट जेवियर्स स्कूल, सरस्वती शिशु मंदिर सहित अन्य विद्यालयों के बच्चों ने भाग लिया। प्रभात रैली को गोनीली में आईएफएस प्रशिक्षु डीएफओ स्टालिन फिडल कुमार व वाल्मीकिनगर वन क्षेत्र के वनपाल नवीन कुमार के नेतृत्व में निकाला गया। प्रभात रैली में बच्चों द्वारा बाघ की रक्षा कौन करेगा, हम करेंगे - हम करेंगे, पेड़ बचाव बाघ बचाव, आवाज उठाव बाघ आईओबचाव, बाघ है तो

हम है। आदि का तख्तीयों पर लिखे स्लोगन के द्वारा लोगों को जागरूक किया गया। इस सन्दर्भ में जानकारी देते हुए प्रशिक्षु डीएफओ कुमार ने बताया कि आगामी 29 जुलाई को बाघ दिवस के अवसर पर प्रभात फेरी निकाल कर लोगों जागरूक किया गया। साथ ही बताया कि लोगों को यह भी समझाया गया है, कि बाघ का हमारे जीवन में कितना महत्व है। हमारे जीवन में बचाने में बाघ कितना बड़ा भूमिका निभाता है। सहित कई जानकारीयों दी गई। इस मौके पर वाल्मीकि नगर वन क्षेत्र के रंजर राजकुमार पासवान, वनपाल सोनू कुमार, आशीष कुमार, अभिषेक कुमार, वन रक्षी शशि रंजन कुमार, राकेश कुमार, सुनील कुमार, रंजन कुमार सहित कई वन कर्मी मौजूद रहे।

दिल्ली विश्वविद्यालय में असिस्टेंट लाइब्रेरियन पद पर मुचकुंद श्री का चयन

बीएनएम। मोतिहारी

महात्मा गांधी केंद्रीय विश्वविद्यालय के पुस्तकालय एवं सूचना विज्ञान विभाग के पूर्व परास्नातक विद्यार्थी मुचकुंद श्री को चयन दिल्ली विश्वविद्यालय में असिस्टेंट लाइब्रेरियन पद पर हुआ है। मगांकेविवि के कुलपति प्रो. संजय श्रीवास्तव ने मुचकुंद श्री को बधाई एवं शुभकामनाएं देते हुए कहा कि विश्वविद्यालय के लिए यह प्रसन्नता की बात है। हमारे विद्यार्थी लगातार उच्च पदों पर उज्जगर पाने में सफल हो रहे हैं जो विद्यार्थियों सहित विश्वविद्यालय के शिक्षकों के कठिन परिश्रम का परिणाम है। उन्होंने पुस्तकालय एवं सूचना विज्ञान विभाग के अध्यक्ष प्रो. रणजीत कुमार चौधरी एवं शिक्षकों को भी बधाई दी। महात्मा बुद्ध परिसर के निदेशक और विभागाध्यक्ष प्रो. रणजीत कुमार चौधरी ने मुचकुंद श्री को बधाई देते हुए उन्हें अत्यंत परिश्रमी बताया। प्रो. चौधरी ने कहा कि यह उपलब्धि अन्य विद्यार्थियों के



लिए प्रेरणादायक होगी। विभाग के शिक्षकों डॉ. मधु पटेल और डॉ. सपना ने भी बधाई एवं शुभकामनाएं दी है। मुचकुंद श्री ने अपने उपलब्धि का श्रेय अपने

गुरुजनों, माता-पिता और मित्रों एवं शुभचिंतकों को दी। उन्होंने कहा कि सफलता के लिए कठिन परिश्रम और अनुशासन के अलावा कोई विकल्प नहीं है।

किडनी स्टोन इलाज की समस्त सुविधाएं

स्टोन क्लिनिक मोतिहारी

A MULTI SPECIALITY HOSPITAL

डॉ. मनोज कुमार गुप्ता
MBBS, MS, FMAS Ex- SR, BSA Medical College Delhi Ex- Asst. Prof. Govt. Medical College
यूरोलॉजिस्ट एण्ड लेप्रोस्कोपिक सर्जन

डॉ. महेंद्र सिंह
MBBS, MS, MCH (Urology)
Ex- HOD Urology, IGIMS, Patna
सिनीयन यूरोलॉजिस्ट एण्ड एण्ड्रोलाजिस्ट

डॉ. हेमन्त कुमार
MBBS, MD, (Psychiatry) BHU, Varanashi
मनिक, मानसिक, नशा एवं सेक्स रोग विशेषज्ञ

डॉ. मीना
MBBS, DGO, DNB, (OBG), FMAS
स्त्री एवं प्रसूति रोग विशेषज्ञ

हमारी सुविधाएं

- हृदय से Gall Bladder Surgery, CBD सर्जरी
- दुर्लभ से ब्रिचोडॉन (TLH, LAVH) की सर्जरी
- Renal Stone, Ureteric Stone की सभी सर्जरी
- पेशाब सम्बन्धी सभी बीमारी का इलाज
- सभी स्त्री रोग सर्जरी एवं जेनरल सर्जरी की सुविधाएं
- एडवेंस सर्जरी में विश्वसनीयता / सारी सुविधाएं
- सिस्टा एवं मानसिक रोगों का पूर्ण इलाज
- 24 घंटा नॉर्मल डायलिसिस / सिजेरियन की सुविधा

Mob.- 9507919091, 07562964700, 8969970077

शास्त्री नगर, महिला कॉलेज रोड, मोतिहारी बैंक रोड, राजेश्वरी पैलेस होटल के पूरब वाली गली में



MADAN RAJ NURSING HOME

HOSPITAL ROAD MOTIHARI, (BIHAR)

Contact No.- 9801637890, 6200480505, 9113274254

विहिप के जिला कार्यसमिति की बैठक में लिये गये कई निर्णय

बीएनएम। पूर्वी चंपारण

विश्व हिन्दू परिषद की जिला कार्यसमिति की बैठक रविवार को मोतिहारी वृक्षा स्थान मे जिला कार्यध्यक्ष हरिश्चंद्र उपाध्याय अधिवक्ता की अध्यक्षता मे हुई। बैठक का संचालन जिला मंत्री मुन्ना तिवारी व जिला संयोजक हेमंत कुमार ने किया। बैठक को संबोधित करते बिहार झारखंड के विधि प्रकोष्ठ प्रमुख अधिवक्ता अशोक श्रीवास्तव ने बताया कि विश्व हिन्दू परिषद का 60 वर्ष आगामी कृष्ण जन्माष्टमी को पुरा होना जा रहा है इस अवसर पर विहिप देश भर में प्रखंड स्तर पर बैठक और सभा कर विहिप के सेवा कार्यो की जानकारी देगा। साथ ही प्रत्येक 2000 की आबादी पर अपना संगठन विस्तार करेगा। उन्होंने बताया कि हर मंदिर पर हर सप्ताह सामूहिक हनुमान चालीसा का पाठ करने का भी निर्णय लिया गया। साथ ही बजरंगदल का बालोपासना केन्द्र और मिलन



केन्द्र गांव गांव मे खुलवाने का भी निर्णय लिया गया ताकि हिन्दू समाज धर्मान्तरण और लव जेहाद गो हत्या के खिलाफ मजबूती से लड़ सके। उन्होंने कहा कि बिहार नेपाल

सीमावर्ती इलाका है, जहां रॉहिगिया और बांग्लादेशी घुसपैटिया धड़ल्ले से आकर बस रहे है जो बिहार और भारत के लिए खराब है। बैठक में गांव गांव मे संगठन को मजबूत

बनाने को लेकर जिला मंत्री मुन्ना तिवारी जिला उपाध्यक्ष देवेन्द्र कुमार सिंह और डा संतोष श्रीवास्तव तथा बजरंगदल के जिला संयोजक हेमंत कुमार और जिला प्रचार प्रसार प्रमुख

आनन्द प्रकाश की एक संयुक्त टीम गठित किया गया। जो जिले के हर गांव मे सशक्त समिति का निर्माण करेगा। बैठक मे बूढ़ा अमर नाथ यात्रा, आगामी प्रान्त बैठक कांवर यात्रा की सुरक्षा इत्यादि अनेक विषयो पर चर्चा किया गया। साथ ही स्थापना दिवस तथा अखंड भारत दिवस कार्यक्रम धूम धाम से मनाने का निर्णय लिया गया। बैठक मे सभी प्रखंड के प्रमुख कार्यकर्ता उपस्थित थे, मौके पर संगठन का विस्तार करते हुए ढाका प्रखंड अध्यक्ष सत्येन्द्र सिंह तथा ढाका बजरंगदल संयोजक चंचल कुमार को बनाया गया। बैठक में बजरंग दल के विभाग संयोजक जितेन्द्र कुशवाहा रामनाथ प्रसाद, कृष्णा दूबे सूरज कुमार विनोद कुमार नगनारायण सिंह अंकित कुमार राहुल सिंह उद्देश्य गुप्ता रिशु श्रीवास्तव विवेक कुमार हरेंद्र प्रसाद कन्हैया कुमार संजीव कुमार शेरार पांडेय सहित विहिप व बजरंग दल के अन्य पदाधिकारी मौजूद थे।

2047 तक भारत विकसित राष्ट्र बना तो प्रति व्यक्ति आय 15 लाख होगी - आर सी पी सिंह



बीएनएम। केसरिया

पूर्व केंद्रीय मंत्री सह भाजपा नेता आर सी पी सिंह ने कहा कि प्रधानमंत्री नरेंद्र मोदी का संकल्प है कि वर्ष 2047 तक भारत विकसित राष्ट्र बने। यह तभी सम्भव है जब देश का हर गाँव गरीबी से मुक्त हो। विकसित राष्ट्र का मार्ग गाँव से प्रारंभ होता है। अगर पीएम का यह संकल्प पूरा हुआ तो देश के प्रति व्यक्ति आय करीब 15 लाख रुपया प्रतिवर्ष होगी। वे रविवार को केसरिया स्थित सामाजिक कार्यकर्ता

आशीष जायसवाल के आवास पर आयोजित कार्यक्रमों में बोल रहे थे। उन्होंने रोजगार पर वकालत करते हुए कहा कि जब तक उद्योग नहीं लगेंगे तब तक रोजगार का सृजन नहीं होगा। इसके लिए जरूरी है कि उद्योग लगे। पीएम की सोच है कि जब तक बेरोजगारी दूर नहीं होगी व हर गाँव गरीबी मुक्त नहीं होगा तब तक राष्ट्र विकसित नहीं होगा। बिहार के लिए अच्छा अवसर है। केंद्र व राज्य में एनडीए की सरकार है। केंद्रीय

बजट में बिहार को 70 हजार करोड़ का संसाधन दिया गया है। खासकर उत्तर बिहार के बाढ़ प्रभावित क्षेत्रों के लिए साढ़े ग्यारह हजार करोड़ रुपया दिया गया है। लोगों ने जीतना सोचा था उससे ज्यादा पीएम ने बिहार के लिए काम किया है। श्री सिंह ने पीएम नरेंद्र मोदी व सीएम नीतीश कुमार की जम्मेदारता की। कार्यक्रम में समाजसेवी आशीष जायसवाल, पटना के भाजपा नेता विशान कुमार बिट्ट, भगीरथ कुशवाहा, मुन्ना सिद्दिकी, रोहन सहित अन्य मौजूद थे।

संक्षिप्त समाचार

छापेमारी में पुलिस ने यूएसए निर्मित लोडेड पिस्टल किया बरामद

बीएनएम। तुरकौलिया। थाना क्षेत्र के जयसिंहपुर खिरुआ बाजार के समीप की गई छापेमारी में पुलिस ने यूएसए निर्मित लोडेड पिस्टल बरामद किया है। दरअसल सूचना पर पहुंची पुलिस को देख बदमाश अपनी बाइक को छोड़कर फरार हो गए थे। जहां तलाशी के दौरान बाइक के सीट के नीचे रखे हथियार को पुलिस ने बरामद किया था। इसी मामले में पुलिस ने एकआईआर दर्ज किया है। 112 नंबर पुलिस गाड़ी के पीटीसी सुनील कुमार सिंह के आवेदन पर प्राथमिकी दर्ज की गई है। जिसमें बाइक के मालिक व एक सवार को आरोपित किया गया है। जिसकी पहचान करने में पुलिस जुटी है। यहां बताते चलें कि 112 नंबर की पुलिस को पटना हेड क्वार्टर से सूचना मिला था कि जयसिंहपुर खिरुआ बाजार के समीप बाइक से कुछ अपराधी इकट्ठा होकर अपराध करने के फिराक में है। सूचना पर जैसे ही 112 नंबर की गाड़ी पहुंची तो पुलिस को देखकर अपाची बाइक से और कुछ पैदल भाग गए। लेकिन एक काले रंग की पल्सर बाइक छापेमारी स्थल पर ही छूट गया। उक्त पल्सर बाइक के सीट के नीचे छिपाकर रखे गए अमेरिकन निर्मित लोडेड पिस्टल पुलिस ने बरामद किया। सूत्र बताते हैं कि उक्त बाइक पर जयसिंहपुर के एक नेताजी का पुत्र सवार था। जो अपने साथियों के साथ सिगरेट पी रहा था। नेताजी का पुत्र पिस्टल लेकर इलाके में भय पैदा करता है। प्रशिक्षु डीएसपी सह थानाध्यक्ष पूजा विश्वास ने बताया कि बाइक मालिक व बाइक सवार की पहचान करने में पुलिस जुटी है। बहुत जल्द सभी बदमाश सलाखों के पीछे होंगे।

दो बाइक के आमने सामने टक्कर में दो महिला सहित चार जखमी

बीएनएम। तुरकौलिया। मोतिहारी अरेराज मुख्य पथ पर रघुनाथपुर बालगंगा स्थित पुराना कूट फैक्ट्री के समीप रविवार को दो बाइक के आमने सामने टक्कर में दो महिला सहित चार व्यक्ति जखमी हो गए हैं। जहां दोनों बाइक के चालक की स्थिति गंभीर बनी हुई है। जखमी लोगों की पहचान नहीं हो पाई है। ग्रामीणों ने सभी जखमी को एंबुलेंस बुलाकर इलाज के लिए सदर अस्पताल में भेज दिया है। घटना के संबंध में बताया जाता है कि दोनों बाइक पर एक एक महिला पीछे बैठी थी। उक्त स्थल पर दोनों बाइक आमने सामने टकरा गईं। पीछे बैठी दोनों महिला को हल्की चोटें आई हैं। जबकि दोनों बाइक के चालक की स्थिति चिंताजनक है। रघुनाथपुर पुलिस दोनो क्षतिग्रस्त बाइक को जप्त कर थाना ले गई है। खबर लिखे जाने तक जखमी बाइक सवार की पहचान नहीं हो पाई है।

महिला दारोगा सोनी कुमारी पर पोक्सो एक्ट के अभियुक्त को नहीं पकड़ने का आरोप

बीएनएम। तुरकौलिया। तुरकौलिया थाना में पदस्थापित महिला दारोगा सोनी कुमारी पोक्सो एक्ट के अभियुक्त को नहीं पकड़ रही है। वह अभियुक्त से मिलीभगत कर पीड़ित छात्रा के परिजन को केस सुलह करने का दबाव बना रही है। ऐसा आरोप लगाते हुए पीड़ित छात्रा के परिजन ने जिला लोक शिकायत निवारण न्यायालय में शिकायत किया है। लोक शिकायत निवारण पदाधिकारी ने मामले में एसपी को नोटिस दिया है। लोक शिकायत निवारण में दायर की शिकायत में कहा गया है कि वर्ष 2023 के सितंबर माह में एक नाबालिक छात्रा ट्यूशन पढ़कर सुबह 7.30 बजे घर लौट रही थी। इसी दौरान सेमरा बेलवतिया के शहिद आलम व रोशन जमाल उर्फ मोहम्मद कैफ कार से छात्रा का अपहरण करने का प्रयास किया। जब वह भागी तो वे दोनों जबरन दुष्कर्म का प्रयास किया। इस दौरान उसे चाकू के बट से मारकर जखमी कर दिया। उसका इलाज सीएचसी तुरकौलिया में किया गया। पीड़ित छात्रा के आवेदन पर एकआईआर दर्ज हुआ। केस के अनुसंधान कर्ता दारोगा सोनी कुमारी पर आरोप लगाया गया है कि वह अभियुक्त के मेल में आकर उसे नहीं पकड़ रही है। वह पीड़ित परिवार पर केस सुलह का दबाव बना रही है। इस संबंध में दारोगा सोनी ने बताया कि अभियुक्त के गिरफ्तारी पर कोर्ट से कोट लगी हुई है।

मोतिहारी में भूमिहार-ब्राह्मण छात्रावास का होगा नवनिर्माण

बीएनएम। मोतिहारी

जिला मुख्यालय मोतिहारी के एल एन डी कॉलेज के समीप स्थापित भूमिहार-ब्राह्मण छात्रावास का नवनिर्माण कराया जाएगा। इस कार्य को लेकर रविवार को छात्रावास परिसर में एक महती बैठक का आयोजन किया गया। बैठक की अध्यक्षता भूमिहार-ब्राह्मण छात्रावास (न्यास) के अध्यक्ष जेपी सेनानी राय सुंदर देव शर्मा ने की। बैठक में जिले भर से जुटे ब्रह्मर्षि समाज के अभिभावकों एवं नौजवानों ने घंटों विचार-विमर्श कर छात्रावास के नवनिर्माण की रणनीति बनाई। बैठक को संबोधित करते हुए जिला कांग्रेस कमेटी के अध्यक्ष ई शशिभूषण राय उर्फ गम्पू राय ने कहा कि यह छात्रावास चंपारण और बिहार के पैमाने पर हमारे समाज का धरोहर है, इसके विकास के लिए हमलोग तन-मन-धन से समर्पित होकर कार्य करने के लिए तैयार हैं।

अपने पुरखों द्वारा स्थापित धरोहर को विकसित करना हमारा परम कर्तव्य- दर्जनों शिक्षण संस्थानों के निदेशक एवं युवा समाजसेवी शिक्षाविद आलोक शर्मा ने बैठक को संबोधित करते हुए कहा कि अपने पुरखों द्वारा स्थापित



धरोहर को विकसित करना हम सभी का परम कर्तव्य है। उन्होंने कहा कि इस छात्रावास के नवनिर्माण में अपने समाज के सभी लोगों की सहभागिता सुनिश्चित कराई जाएगी। श्री शर्मा ने कहा कि वे पूरी निष्ठा के साथ अपने समाज के इस धरोहर के नवनिर्माण में अपनी भागीदारी देंगे। जिले के सुप्रसिद्ध अधिवक्ता राजीव कुमार द्विवेदी उर्फ पप्पू दूबे

ने कहा कि हमारे अभिभावक राय सुंदर देव शर्मा के नेतृत्व में अपने समाज के प्राचीन धरोहर को सजाने-संवारेने की जो मुहिम शुरू हुई है, हम उसका स्वागत करते हैं। उन्होंने कहा कि इस महान कार्य को पूरा करने का आज वे संकल्प व्यक्त करते हैं। बैठक को वरीय समाजसेवी व्यास पांडेय, अधिवक्ता कन्हैया प्रसाद सिंह, वरीय समाजसेवी रवि

राय, कुमार केशवम एवं पटना विश्वविद्यालय छात्र संघ के पूर्व अध्यक्ष दिव्यांशु भारद्वाज सहित कई गणमान्य लोगों ने संबोधित किया। वहीं अपने अध्यक्षीय संबोधन में राय सुंदर देव शर्मा ने कहा कि बहुत जल्द एक तिथि निर्धारित कर नये भवन के निर्माण कार्य का शिलान्यास किया जाएगा। नये छात्रावास भवन के निर्माण के लिए एक समिति के

गठन का भी फैसला लिया गया। समिति के गठन के लिए सर्वसम्मति से न्यास के अध्यक्ष राय सुंदर देव शर्मा को अधिकृत किया गया। बैठक का संचालन युवा अधिवक्ता आलोक चंद्र ने किया।

बैठक में ये सभी लोग रहे उपस्थित- आज की बैठक में जदयू नेता मिथिलेश सिंह, वरीय अधिवक्ता नरेंद्र देव, संजय पांडेय,

योगेन्द्र सिंह, सुरेंद्र सिंह, मुखिया राजू ठाकुर, अरुण कुमार ठाकुर, सुभांशु कुमार शर्मा, ईश्वर दयाल सिंह, राय रोहित शर्मा, पुरेश प्रसाद सिंह, अमरनाथ पांडेय, ब्रजकिशोर सिंह, प्रेम प्रकाश सिंह, चुनचुन पांडेय, अभिषेक पांडेय, संजीव कुमार सिंह एवं विनोद कुमार सहित ब्रह्मर्षि समाज के सैकड़ों लोग उपस्थित थे।

जीविका दीदियों के साथ संवाद कार्यक्रम आयोजित

बीएनएम। केसरिया

प्रखण्ड जदयू कार्यालय में रविवार को जीविका दीदियों के साथ संवाद कार्यक्रम आयोजित किया गया। इस कार्यक्रम को संबोधित करते हुए विधायक शालिनी मिश्रा ने कहा कि सरकार महिलाओं को आत्मनिर्भर बनाने के लिए हर सम्भव प्रयास कर रही है। जीविका इसका एक उदाहरण है। जिसकी बदौलत आधी आबादी स्वावलंबी बनकर अपने परिवार का जीविकोपार्जन कर रही हैं। वहीं जीविका के बीपीएम मो साहेब ने जीविका द्वारा चलाये



जा रहे विभिन्न योजनाओं की विस्तार से जानकारी दी। जीविका दीदियों ने मौजूद अधिकारियों व विधायक से सीधा संवाद किया। मौके पर जदयू नेता सुदामा पटेल, अजय पटेल, मुक्ति नारायण

सिंह, सुगाँति देवी, दहाउर राय, पिंटू राम, राहुल सिंह, मो रफी, विनोद सिंह के अलावा जीविका के सामुदायिक समन्वयक रोहित रंजन, रंजीत कुमार, राकेश कुमार सहित अन्य मौजूद थे।

सर्पदंश से छः वर्षीय बच्चे की मौत

बीएनएम। हर्सिद्धि

थाना क्षेत्र की पानापुर रंजीता पंचायत के मुंसी बाजार गांव स्थित वार्ड नम्बर 5 में रविवार को दिन के 11 बजे एक 6 वर्षीय बालक की सर्पदंश से मौत हो गई। बताया जा रहा है कि नीरज मांझी उर्फ सरोज मांझी के पुत्र

आदित्य कुमार अपने घर के नजदीक खेल रहा था। इसी क्रम में अचानक सांप कहीं से आया। इस दौरान उसे डंक लगा दिया। इसके बाद बच्चे ने अपने माता-पिता को इस बात की जानकारी दी। परिजन आनन फानन में बच्चों को इलाज के लिए ले जा रहे थे। इसी क्रम में बच्चे

ने दम तोड़ दिया। मृतक अपने माता पिता का दूसरा संतान था। बच्चे के मौत के बाद परिजनों का रो-रो कर बुरा हाल है। वहीं थानाध्यक्ष निर्भय कुमार राय ने बताया कि शव को पोस्टमार्टम के लिए मोतिहारी सदर अस्पताल भेज दिया गया है। जानकारी वार्ड सदस्य ताज मोहम्मद ने दी।

CENTER CODE- BR-12870035

SAKSHI COMPUTER INSTITUTE

भारत सरकार द्वारा मान्यता प्राप्त शिक्षण संस्थान
A UNIT OF BDS COMPUTER PVT. LTD.

A RIGHT PLACE FOR YOUR STUNING PERSONALITY

COME AND LEARN COMPUTER WITH US



Tally Prime

ADCA

DCA

CCC

ADVANCE EXCEL

COMPUTER BASIC

YADOPUR ROAD, HARSIDHI, EAST CHAMPARAN

9470050309 | RAKESH KUMAR | bdscomputer.in



कर्त्तव्य को बनाएं सर्वोपरि लक्ष्य

अव्यापक ने विचारविम्वे से पूछा- 'रामायण और महाभारत में क्या अंतर है?' विचारविम्वे ने अपनी-अपनी समझ के अनुसार उत्तर दिए। अद्व्यापक को संतोष नहीं हुआ। एक विचारवीं ने अनुरोध किया- 'आप ही बताइए' अद्व्यापक बोला- रामायण और महाभारत में सबसे बड़ा अंतर है 'टक-हकूक' का। रामायण में राम ने अपना अधिकार छोड़, राज्य छोड़ और वीरह वर्षों तक वन में जाकर रहे। वे चाहते तो अधिकार के लिए लड़ाई कर सकते थे। दशरथ उन्हें वन में नहीं भेजना चाहते थे। अद्वेया की जनता उनके वन-गमन से व्यथित थी। पर राम ने अपने कर्त्तव्य को अधिकार से ऊपर रखा। पिता के कड़े का पालन उनके जीवन का महान आदर्श था। महाभारत का संपूर्ण कथानक अधिकारों की लड़ाई का कथानक है। कौरव और पांडव आपस में घरेबे भाई हैं। भाई-भाई के रिश्ते में जो गंध होती है, मिठास होती है, अपनापन होता है, उसका दर्शन ही वहां कहां होता है। पांडव हथ कुल जुग में हार गए। सब वादे पूरे कर वे लौटे तो दुर्योधन ने पांव गांव तो चुरा, सूई की नोक के बराबर भूमि भी देने से मना कर दिया। ये दो उदाहरण हैं - हमारे सामने। परम उदाहरण अपनेपन से भरे आत्मीय संबंधों का हैं। यह संबंधों की मधुरता व्यक्ति को कभी आलस्यप्रैत नहीं होने देती। यह अपने बारे में नहीं सोचता; परिचार, समझ और देन के बारे में सोचता है। उसका अपना कोई स्वार्थ होता ही नहीं। पद-प्रतिष्ठा और सुख-सुविधा के संस्कारों से वह ऊपर उठ जाता है। ऐसा वही व्यक्ति कर सकता है, जो कर्त्तव्य को अपने जीवन का सर्वोपरि लक्ष्य मानता है। वह संस्कृति सफत होती है जो कर्त्तव्यव्यवस्था व्यवहारों को अंक देती है। वह शांतिदा सफत होती है, जो कर्त्तव्य की धारा को सतत प्रवाही बनाकर जन-जन तक पहुँचाती है। वह परंपरा सफत होती है, जो कर्त्तव्य का बोध देती है। आज आवश्यकता इस बात की है कि पूजा-प्रतिष्ठा, मान-सम्मान और सुख-सुविधा की अर्थहीन चिंता छोड़कर व्यक्ति अपने जीवन को कर्त्तव्य के लिए समर्पित कर दे।

द्वितीय विश्व युद्ध के बाद जैसी बढहाली की स्थिति में ब्रिटेन

सनन जैन

ब्रिटेन की आर्थिक स्थिति बहुत खराब है। कहा जा रहा है, द्वितीय विश्व युद्ध के बाद जिस तरह के हालात था। वैसी ही स्थिति ब्रिटेन की 2024 में देखने को मिल रही है। ब्रिटेन की स्कूली शिक्षा, नेशनल हेल्थ सर्विस, बेरोजगारी, बुजुर्गों की दयनीय हालत, खाने-पीने के सामान की किल्लत, ईंधन की कमी, निर्माणकार्य के लिए उपयोग में आने वाले सामान की कमी से ब्रिटेन के नागरिक हलाकाल हैं। विकासशील और गरीब देशों जैसे हालात ब्रिटेन के इन दिनों बन गए हैं। कंजरवेटिव पार्टी के प्रधानमंत्री ऋषि सुनक हैं। उन्होंने समय के पहले चुनाव कराए और बुरी तरह से पराजित हुए। जुलाई में हुए 650 सीटों के चुनाव में 412 सीटों पर लेबर पार्टी ने जीत हासिल की है। ऋषि सुनक की कंजरवेटिव पार्टी मात्र 120 सीटों पर सिमट गई। लिबरल डेमोक्रेट्स को 71 सीटें पर तथा 42 अन्य सांसद चुनाव में जीते हैं। कंजरवेटिव पार्टी की हार के पीछे सबसे बड़ा कारण महंगाई, बेरोजगारी एवं आर्थिक संकट था। ब्रिटेन में पिछली सरकार द्वारा लगातार टेक्स बढ़ाए गए। कॉपीराइट के ऊपर सरकार मेरखान रहीं, ब्रिटेन की कॉपीराइट कंपनियां कर चोरी जैसे मामलों में लिप्त थीं, लेकिन सरकार द्वारा कोई कार्रवाई नहीं की गई। आम जनता में पूर्व प्रधानमंत्री ऋषि सुनक के खिलाफ जबरदस्त आक्रोश था। प्रधानमंत्री के रूप में ऋषि सुनक ब्रिटेन की आर्थिक चुनौतियों का सामना नहीं कर सके। अब लेबर पार्टी के कीर स्टार्मर प्रधानमंत्री बने हैं। उनके लिए चुनौतियां का पहाड़ खड़ा हुआ है। लेबर पार्टी ने चुनाव के समय कोई बड़े वादे नागरिकों से नहीं किये। विपक्ष में रहते हुए उन्होंने बड़ी सावधानी बरती थी। सरकार के लिए जो सबसे बड़ी चुनौतियां हैं, उन्हें सर्वोच्च प्राथमिकता के साथ हल करना होगा। ब्रिटेन की अर्थव्यवस्था वर्तमान में बहुत धीमी गति से चल रही है। पिछले 24 वर्षों से ब्रिटेन जी7 समूह का सदस्य है। ब्रिटेन का प्रत्यक्ष विदेशी निवेश 12 साल में सबसे कम है। ब्रिटेन की कई नगरीय संस्थाएं दिवालिया हो चुकी हैं। सार्वजनिक क्षेत्र के कर्मचारी और अधिकारी अधिक वेतन की मांग कर रहे हैं। ब्रिटेन की जेलों में क्षमता से अधिक संख्या में कैदी बंद हैं। नेशनल

लोकसभा आमचुनाव 2024: प्रजातंत्र और धार्मिक अल्पसंख्यक

राम पुनियायी

उत्तर प्रदेश और उत्तराखंड में खाने-पीने का सामान बेचने वाली सभी दुकानों में नेमप्लेट लगाने के आदेश – जिस पर सुप्रीम कोर्ट ने बाद में रोक लगा दी – की तुलना रंगभेदी दक्षिण अफ्रीका और नाजी जर्मनी से की गई। नाजी जर्मनी में यहूदियों को अपनी दुकानों और व्यवसायों को चिन्हित करने पर मजबूर किया गया और इसके बाद उनका अत्यंत क्रूरतापूर्ण दमन हुआ। सन 2024 के आमचुनाव में भारतीय जनता पार्टी (भाजपा) की चुनावी ताकत में कमी आई। वह बहुमत हासिल नहीं कर सकी। इससे यह आशा जागी थी कि बहुवाद और विविधता जैसे प्रजातान्त्रिक मूल्य एक बार फिर मजबूत होंगे। चुनाव प्रचार के दौरान ही प्रधानमंत्री नरेंद्र मोदी को यह अहसास हो गया था कि राममंदिर कोई जादू की छड़ी नहीं है जो उनकी पार्टी की झोली को वोटों से भर देगी। और इसलिए उन्होंने समाज को बांटने वाले प्रचार का सहारा लेना शुरू कर दिया। उन्होंने इंडिया गठबंधन पर आरोप लगाया कि अल्पसंख्यकों का समर्थन हासिल करने के लिए वह उनके आगे मुजरा कर रहा है। उन्होंने यह भी कहा कि इंडिया गठबंधन संविधान में संशोधन कर अनुसूचित जातियों / जनजातियों और ओबीसी के लिए आरक्षण समाप्त कर देगा और उनके लिए निर्धारित कोटा, मुसलमानों को दे दिया जाएगा। हिन्दुओं को आतंकित करने के लिए उन्होंने यह भी कहा कि हिन्दू महिलाओं का मंगलसूत्र उनसे छीन कर मुसलमानों को दे दिया जायेगा। उन्होंने इस तरह की कई बातें कहीं। मगर नफरत फैलाने की यह कोशिश भाजपा के काम नहीं आई और लोकसभा में उसकी सीटों की संख्या 303 से घट कर 240 रह गई। इससे यह आशा जागी कि अब अल्पसंख्यकों को निशाना बनाने की कोशिशों में कमी आएगी और सामाजिक सद्भाव बढेगा। मगर एनडीए (जिसका सबसे बड़ा घटक भाजपा है) सरकार के शासनकाल के पिछले कुछ हफ्तों के घटनाक्रम ने इन आशाओं पर पानी फेर दिया है। बल्कि, भाजपा नेताओं और सरकार की कथनी-कानी से ऐसा लग रहा है कि वे अपनी पुरानी हरकतों से बाज आने को तैयार नहीं हैं। असम के मुख्यमंत्री श्री हेमंत बिस्वा सरमा, जो नफरत फैलाने वाली बातें कहने के लिए कुख्यात हैं, ने कहा कि असम जल्दी ही मुस्लिम बहुसंख्यक राज्य बन जायेगा। उनके अनुसार, राज्य की आबादी में मुसलमानों का प्रतिशत सन 1951



में 12 प्रतिशत था (बाद में उन्होंने इसे 14 प्रतिशत बताया), जो अब 40 प्रतिशत हो गया है। ये आंकड़े झूठे हैं और इनका उद्देश्य केवल हिन्दुओं को डराना है। सच यह है कि सन 1951 की जनगणना के अनुसार राज्य की आबादी में मुसलमानों का प्रतिशत 24.68 था और 2011 की जनगणना के अनुसार, 34.22। पुरानी आदतें जल्दी छूटती नहीं हैं। पश्चिम बंगाल, जहाँ भाजपा को मुंह की खानी पड़ी और उसके लोकसभा सदस्यों की संख्या 18 से घट कर 12 रह गयी, में पार्टी नेता सुवेंदु अधिकारी भाजपा की सीटों में गिरावट के लिए मुसलमानों को दोषी ठहराते हैं। उन्होंने घोषणा की, हमें सबका साथ – सबका विकास की बातें करने की जरूरत नहीं है। हमें तो यह कहना चाहिए कि जो हमारा समर्थन करेगा, हम उसका समर्थन करेंगे। भाजपा परिवार के कई सदस्यों ने अधिकारी के बयान से असहमति दर्शाई मगर जो उन्होंने कहा वह निश्चित तौर पर पार्टी के वास्तविक राजनैतिक लक्ष्यों का खुलासा करता है। उन्होंने घोषणा की, हमें सबका साथ – सबका विकास की बातें करने की जरूरत नहीं है। हमें तो यह कहना चाहिए कि जो हमारा समर्थन करेगा, हम उसका समर्थन करेंगे। भाजपा परिवार के कई सदस्यों ने अधिकारी के बयान से असहमति दर्शाई मगर जो उन्होंने कहा वह निश्चित तौर पर पार्टी के वास्तविक राजनैतिक लक्ष्यों का खुलासा करता है।

दी। न्यायमूर्ति हृषिकेश रॉय और एस.वी.एन. भट्टी की एक खंडपीठ ने इस सम्बन्ध में एक अंतरिम आदेश जारी किया। प्रशासन के अनुसार यह कदम उन हिन्दू श्रद्धालुओं की आस्था की पवित्रता की रक्षा करने के लिए उठाया गया है, जो सावन के महीने में कांवड़ यात्रा में भाग लेते हैं। उत्तर प्रदेश के बाद उत्तराखंड की सरकार ने भी यही निर्देश जारी किया। इसके बाद भाजपा की अन्य सरकारें भी ऐसे ही निर्देश जारी करने की जुगत में थीं, जिससे धीरे-धीरे यह नियम व्यापक रूप से लागू हो जाता। जब इस कदम की आलोचना हुई तो राज्य सरकार ने कहा कि नाम लिखना वैकल्पिक होगा। यह रश्यद पहला ऐसा सरकारी आदेश होगा जिसका पालन करना ऐच्छिक है। देश के सर्वोच्च नेता और प्रधानमंत्री ने इस आदेश के मामले में चुप्पी साध रखी है। इससे ऐसा लगता है कि उनकी पार्टी की यही नीति है। इस निर्णय का भाजपा के गठबंधन साथियों जैसे जनता दल (यूनैटेड) और लोक जनशक्ति पार्टी (रामविलास) ने भी विरोध किया। मगर उससे भू कुछ नहीं हुआ। साफ है कि मोदी के लिए गठबंधन दलों की राय का कोई महत्व नहीं है। यह शायद भाजपा द्वारा लिया गया सबसे ज्यादा निर्णायक कदम है। इससे कांवड़ यात्रा के रास्ते में पड़ने वाली खाने-पीने का सामान बेचने वाले दुकानों और होटलों को उनके मालिकों और कर्मचारियों के नाम की पड़ी लगाना आवश्यक होगा। सुप्रीम कोर्ट ने 21 जुलाई को उत्तर प्रदेश एवं उत्तराखंड की सरकारों द्वारा जारी किये इस निर्देश के अमल पर रोक लगा

हर साल परीक्षाओं में अखिल भारतीय स्तर पर समस्या

अजीत द्विवेदी


दिल्ली विश्वविद्यालय के वाइस चांसलर ने कहा है कि देश के इस सबसे प्रतिष्ठित विश्वविद्यालय में अकादमिक सत्र दो हफ्ते आगे बढ़ गया है क्योंकि केंद्रीय विश्वविद्यालयों में दाखिले के लिए होने वाली अखिल भारतीय परीक्षा यानी सेंट्रल यूनिवर्सिटी एंट्रेंस टेस्ट, सीयूईटी के नतीजे नहीं आए हैं। पहले से तय कैलेंडर के मुताबिक 30 जून तक नतीजे आ जाने थे। लेकिन सीयूईटी की परीक्षा का आयोजन करने वाली नेशनल टेस्टिंग एजेंसी यानी एनटीए ने 30 जून तक ऑप्सर की भी जारी नहीं किए। ऑप्सर की जारी होने के बाद कम से कम 10 दिन का समय लाता है अंतिम नतीजे आने में। एनटीए ने ऑप्सर की तो जारी कर दी है लेकिन नतीजे का इंतजार अब भी हो रहा है ताकि केंद्रीय विश्वविद्यालयों में दाखिले की शुरुआत हो सके। दाखिला होने के बाद ही तो अकादमिक सत्र शुरू होगा ! इस बीच देश के एक दूसरे अंतरराष्ट्रीय स्तर पर ख्याति प्राप्त विश्वविद्यालय जेएनयू ने स्नातकोत्तर यानी पीजी में दाखिले के लिए अपनी परीक्षा अलग कराने पर विचार शुरू कर दिया है। इसका मतलब है कि एनटीए पर से उसका भरोसा डोल गया है और उसको लग रहा है कि अगर एनटीए के भरोसे रहे तो उसका भी अकादमिक सत्र धीरे धीरे पिछड़ता जाएगा। तीसरी खबर यह है कि विश्वविद्यालयों में लेक्चरर की पात्रता तय करने के लिए होने वाली यूजीसी नेट की परीक्षा अगस्त के महीने में होगी। यह परीक्षा 18 जून को हुई थी और पेपर लीक की आशंका के चलते 19 जून को परीक्षा रद्द कर दी गई थी। परीक्षा रद्द करते ही इसकी जांच सीबीआई को सौंप दी गई, जिसने बताया है कि इसका पेपर लीक नहीं हुआ था। किसी छात्र शरातरपूर्ण तरीके से एक फजी पेपर सोशल मीडिया में डाल दिया, जिसे एनटीए ने असली समझ कर परीक्षा रद्द कर दी। सचें, एनटीए ने सोशल मीडिया में वायरल पेपर का यूजीसी नेट के असली पेपर से मिलान करने की जरूरत भी नहीं समझी। उसे भारत सरकार की एक एजेंसी से सूचना मिली की पेपर ऑनलाइन उपलब्ध है और उसने परीक्षा रद्द कर दी ! यह अलग बात है कि नीट यूजी की परीक्षा के पेपर लीक की पुष्टि होने के बाद भी एनटीए ने उस परीक्षा को रद्द नहीं किया है और सुप्रीम कोर्ट में भी तोड़ प्रयास किया कि परीक्षा रद्द



नहीं हो। दोनों परीक्षाओं के प्रति उसके अलग अलग रवैए का कारण समझना मुश्किल है। बहरहाल, प्रवेश और प्रतियोगिता परीक्षाओं की इन गड़बड़ियों और शिक्षा व्यवस्था पर पड़ते इनके प्रभाव को लेकर सड़क रूप से पूरे देश में चिंता है। सरकार ने 'एक देश, एक परीक्षा और 'एक देश, एक शिक्षा की नीति के चक्कर में सबको मुश्किल में डाला है। ऐसा लग रहा है कि सरकार एक देश, एक सब कुछ से ऑबसेस्ड है। 'एक देश, एक चुनाव, 'एक देश, एक टेक्स, 'एक देश, एक कानून आदि इसी का नतीजा हैं। यह सब कुछ बिना ये सोचे हो रहा है कि भारत किसी यूरोपीय या अफ्रीकी या लैटिन अमेरिकी देश की तरह का देश नहीं है, जहां पूरी आबादी एक तरह की है और जहां एक तरह की शिक्षा, संस्कृति, भाषा, खान-पान, पहनावा प्रचलित है। भारत एक विशाल देश है, जिसमें असंमित विविधताएं हैं। यहां एक देश, एक सब कुछ का ऑब्सेशन नुकसान पहुंचाने वाला साबित हो सकता है। यह बात परीक्षा और शिक्षा दोनों के मामले में भी सही है। यहां आबादी 140 करोड़ है और एक परीक्षा में इतने लोग शामिल होते हैं,

जितनी कई देशों की आबादी होती है। इसलिए इतनी बड़ी परीक्षाएं एक साथ आयोजित करने की ज़िद सरकार को छोड़ देनी चाहिए। मेडिकल, इंजीनियरिंग से लेकर विश्वविद्यालयों में दाखिले की जिम्मेदारी राज्यों पर छोड़नी चाहिए। राज्यवार परीक्षाएं होंगी तो उनके आयोजन की जिम्मेदारी राज्यों के ऊपर होगी। दूसरे, उनमें एक बार में कम छात्र शामिल होंगे और गड़बड़ी होने पर उनका असर भी सीमित होगा। तीसरे राज्य अपनी जरूरत के हिसाब से चयन करेंगे। केंद्र सरकार को केंद्रीय एजेंसियों के जरिए सिर्फ अखिल भारतीय सेवाओं में बहाली की परीक्षाएं ही आयोजित करनी चाहिए। सिर्फ नीट यूजी की परीक्षा, जिस पैमाने पर हुई उससे समझा जा सकता है कि केंद्रीकृत परीक्षा व्यवस्था बनाने से कितनी मुश्किलें हैं। इस एक परीक्षा में 24 लाख छात्र शामिल हुए और एक बार में 4,750 परीक्षा केंद्रों पर परीक्षा का आयोजन किया गया। इतनी बड़ी परीक्षा आयोजित करना किसी भी एजेंसी के लिए बहुत मुश्किल काम है। इतने परीक्षा केंद्रों पर प्रश्न पत्र पहुंचाना, परीक्षा के बाद ऑप्सर शीट को संभालना, उसकी देखभाल

करना और यह सुनिश्चित करना कि न पेपर लीक हो और न परीक्षा के बाद ऑप्सर शीट में कोई छेड़छाड़ हो, मुश्किल काम है। इसमें हमेशा किसी न किसी किस्म की गड़बड़ी की आशंका बनी रहेगी। बहरहाल, परीक्षा की व्यवस्था को केंद्रीकृत करने का क्या नुकसान है यह नेशनल टेस्टिंग एजेंसी यानी एनटीए और नेशनल रिक्रूटमेंट एजेंसी यानी एनआरए की विफलता से प्रमाणित है। इस साल एनटीए की चार परीक्षाएं सवालों के घेरे में हैं, जिनमें से एक रद्द हो गई, दो की तारीख बड़ी और एक का मामला कोर्ट में पेंडिंग है। इस संस्था को 14 लोगों की एक ऐसी टीम चला रही है, जिसके सभी अधिकारी अलग अलग विभागों से डेयुटेनर पर आए हैं। इस एजेंसी ने परीक्षा से जुड़ा सारा काम आउटसोर्स किया है। यानी टेके पर काम कराया जा रहा है। जहां तक राष्ट्रीय भर्ती एजेंसी यानी एनआरए का मामला है तो यह एजेंसी चार साल से टेकऑफ ही नहीं कर पाई है। चार साल पहले इसका गठन हुआ था और अभी तक इस पर 58 करोड़ रुपए खर्च हो चुके हैं लेकिन इस एजेंसी ने एक भी परीक्षा नहीं कराई है। 2020 में बनी इस एजेंसी को पहला टेस्ट 2021 में कराना था लेकिन 2024 तक यह एजेंसी एक भी परीक्षा आयोजित नहीं कर पाई है। इस बीच सरकारी भर्ती करने वाली तीन एजेंसियां स्टाफ सेलेक्शन कमीशन यानी एसएससी, रेलवे रिक्रूटमेंट बोर्ड यानी आरआरबी और इंस्टीच्यूट ऑफ बैंकिंग पर्सनल सेलेक्शन यानी आईबीपीएस ने कहा है कि वे अपनी अलग परीक्षाएं आयोजित करते रहेंगे। सोचें, अगर एक केंद्रीकृत परीक्षा होती है और ऊपर से इन तीन एजेंसियों की परीक्षा भी होती है तो कितना कंप्यूजन होगा ? सरकार अगर एक देश, एक परीक्षा की ज़िद छोड़ दे तो सारे कंप्यूजन से मुक्ति मिल सकती है। सरकार को यह समझ लेना चाहिए कि पूरे देश में और हर तरह की पढ़ाई या नौकरी के लिए एक परीक्षा नहीं हो सकती है। सारी नौकरियों के लिए एक परीक्षा से पात्रता तय नहीं की जा सकती है और न सारे विश्वविद्यालयों में दाखिले के लिए एक परीक्षा से पात्रता तय करनी चाहिए और न भारत जैसी बड़े व विशाल आबादी वाले देश में सारी प्रतियोगिता परीक्षाओं के आयोजन का जिम्मा किसी एक एजेंसी को दिया जा सकता है। अगर सरकार इस ज़िद पर अड़ी रही तो हम सारा परीक्षाओं में अखिल भारतीय स्तर पर समस्या आती रहेगी।



इस दुनिया में आज़ाद कौन है? वह व्यक्ति जो खुद पर नियंत्रण रखता है।

- होरेस

शुरुआत करने का तरीका है, कि बातें बंद करें और काम शुरू करें।

- वाल्ट डिज़्नी



शुभ संवत 2081 शके 1946, सौर्य ग्रेह, श्रावण कृष्ण पक्ष, वर्षा ऋतु, गुरु उदय पूर्व, शुक्रोदय पश्चिमी तिथि नवमी, सोमवासरे, भर्गो नक्षत्र, गंड चोगे, गर करणे, मेघ की चंदमा, वृष राशि 7/54 तक, श्रावण सोमवार कृत प्रदेश कृत यामी जययोगि दि. 2/11 तक तथापि दक्षिण दिशा की यात्रा शुभ उत्तम होगी।

आज जन्म लिया बालक चोग्य, बुद्धिमान, चपल, चंचल, जिद्दी-

हट्टी, अडिबल रस्माव का, सहस्रिक कर्म करने वाला, उत्तम वृत्ति वाला, योगी-भोगी, सफल व्यापारी, रिकरना-कपड़ा व्यापारी, आवश्य-स्टील-सीमेंट व लोहे का व्यापारी, हार्डवेयर का व्यापारी होगा।

मेघ राशि - इष्ट मित्रों से दोहो की संभाना, सतर्कता से कार्य करें, विशेष लाभ होगा।

वृष राशि - समय धर्म-उत्तल से बीतेगा, धन लाभ, अधिकारी वर्ग से सम्बन्ध प्राप्त होगा।

मिथुन राशि - सफलता के साधन जुटावेंगे, तनाव पूर्ण स्थिति से बचिये, कार्यनिधि मंद होगी।

कर्क राशि - स्थिति में सुधार, रूखी चर्च से हर्ष होगा, व्यवसायिक क्षमता अनुकूल अवश्य होगी।

सिंह राशि - आशावकूल सफलता से हर्ष होगा, स्थिति में सुधार होगा तथा रूठे कार्य बनेंगे।

कन्या राशि - धन का व्यर्थ व्यय होगा, दूसरों के कार्यों में हस्तक्षेप करने से तनाव अवश्य होगा।

तुला राशि - कार्यनिधि अनुकूल होगी, आशानुकूल सफलता का हर्ष होगा, मित्र सहयोग करेंगे।

वृश्चिक राशि - सामाजिक कार्यों में प्रतिष्ठा-प्रभुत्व वृद्धि एवं कार्य कुशलता से संतोष होगा।

धनु राशि - कार्य देशालसे से हर्ष, कार्य योजना फलीभूत होगी तथा नये कार्य अवश्य बनेंगे।

मकर राशि - अधिकारियों के समर्थन से बचें, तनाव, वलेश तथा अशांति अवश्य ही बनेगी।

कुंभ राशि - उद्दिष्टता-असमंजस का वातावरण मन को वलेशयुक्त रखेगा, समय का व्ययन अवश्य रहे।

मीन राशि - विरुद्ध कार्य बनेंगे, योजनायें फलीभूत होंगी, सफलता के साधन अवश्य जुटावें।



ऑनलाइन टीचिंग में चुन सकते हैं पार्ट टाइम या फुल टाइम करियर

एजुकेशन एक्सपर्ट कहते हैं कि ऑनलाइन ट्यूशन वास्तव में होम ट्यूशन का ही एक एडवांस मैथड है। इसमें ई-ट्यूटोरिंग के जरिए बच्चों को पढ़ाया जाता है। ऑनलाइन ट्यूटोरिंग का मूल लाभ यह है कि ट्यूटर छात्र को किसी भी स्थान से, यहां तक कि वह अपने घर पर रहकर भी टीचिंग कर सकता है। ऑनलाइन टीचिंग के दौरान समय को पहले से ही सुनिश्चित किया जाता है और फिर ऑनलाइन क्लासरूम में छात्र व टीचर मिलते हैं और पढ़ते व पढ़ाते हैं। इस नौकरी के बारे में सबसे अच्छी बात यह है कि इसे आप अपने समय के अनुसार, पार्ट टाइम या फुल टाइम करियर चुन सकते हैं। इसके अलावा यह आय का एक अच्छा स्रोत प्रदान करता है।

योग्यता

करियर एक्सपर्ट की मानें तो एक ऑनलाइन ट्यूटर के पास विशेषज्ञता के आधार पर योग्यता होनी आवश्यक है। मसलन, आप किसी विशेष भाषा के ऑनलाइन ट्यूटर बनना चाहते हैं तो आपका उस भाषा से संबंधित कम से कम सर्टिफिकेट कोर्स अवश्य करना चाहिए। इसके अलावा, बीएड, एमएड या नेट, आदि के बाद भी आप शिक्षण के क्षेत्र को चुन सकते हैं। एक ऑनलाइन ट्यूटर बनने के लिए सबसे जरूरी स्किल है पढ़ाई के प्रति जुनून। अर्थात् ना सिर्फ आपको दूसरों को पढ़ाना पसंद होना चाहिए, बल्कि खुद भी हमेशा कुछ ना कुछ नया सीखने की चाहत होनी चाहिए। चूंकि आप ऑनलाइन टीचिंग कर रहे हैं, इसलिए आपमें तकनीकी गुण भी होने चाहिए। मसलन, कंप्यूटर व इंटरनेट के इस्तेमाल के साथ-साथ बच्चों के लिए प्रेजेंटेशन आदि भी बनाने आने चाहिए। इसके अलावा, ऑनलाइन टीचिंग के दौरान आपके कम्युनिकेशन स्किल भी काफी अहम हैं। याद रखें कि दूसरों को पढ़ाना एक बेहद सीरियस काम है और इसके लिए कमिटमेंट की जरूरत होती है। ऑनलाइन ट्यूटर बनने के लिए आपको बहुत अधिक मेहनत करने की आवश्यकता नहीं है। अगर आप अब तक ट्यूशन पढ़ाते आए हैं तो अब आप उन्हीं बच्चों को ऑनलाइन ट्यूशन पढ़ाने की शुरुआत कर सकते हैं। इसके अलावा, ऐसी कई कंपनियां व वेबसाइट हैं, जो टीचर्स को हायर करके ऑनलाइन पढ़ाने का अवसर प्रदान करते हैं। ऐसे में आपको ऑनलाइन छात्र ढूँढ़ने की भी जरूरत नहीं है। बस इन कंपनियों के साथ जुड़कर आप एक अच्छा करियर बना सकते हैं।

आमदनी

ऑनलाइन ट्यूशन एक ऐसा क्षेत्र है, जहां पर अनुभवी टीचर्स काफी अच्छी खासी कमाई कर सकते हैं। शुरुआत में एक टीचर करीबन 200 रूपए प्रति घंटा चार्ज कर सकते हैं। वहीं कुछ समय के अनुभव, बाद आप 500 रूपए प्रति घंटा प्राप्त कर सकते हैं। अगर आप इस क्षेत्र में अपनी क्वालिटी को साबित करते हैं और छात्रों को आपके पढ़ाने का तरीका पसंद आता है, तब आपकी कमाई की कोई सीमा नहीं है।



अगर आपको फार्म प्रोडक्शन और उससे जुड़ी प्रक्रिया में रुचि है, तो आप बन सकते हैं बेहतरीन सेरिकल्चरिस्ट।

एग्रीकल्चर एक ऐसा क्षेत्र है, जिसमें बेहतरीन करियर का स्कोप तो है ही, देश की अर्थव्यवस्था को गति देने का शानदार मौका भी है। यही नहीं, विस्तृत होने के कारण इससे जुड़ी कई सब-फील्ड्स हैं, जिनमें करियर की असीम संभावनाएं मौजूद हैं। ऐसी ही एक सब-फील्ड है, सेरिकल्चर। दुनिया भर में भारत के सिल्क की बढ़ती मांग के कारण सेरिकल्चरिस्ट के लिए बहुत-से करियर ऑप्शंस उपलब्ध हैं।

क्या है सेरिकल्चर?

सेरिकल्चर फार्मिंग पर आधारित और व्यवसायिक रूप से बेहद आकर्षक गतिविधि है। मूलतः कीटों से रेशम बनाने की प्रक्रिया को सेरिकल्चर कहते हैं, लेकिन अब यह उद्योग सिर्फ कीटों तक सीमित नहीं है बल्कि मल्बरी कल्टिवेशन और पोस्ट कोकून टेक्नोलॉजी जैसी नई प्रक्रियाओं से जुड़ चुकी है। आज के समय में यह एग्रो-बेस्ड इंडस्ट्री, ग्रामीण भारत की अर्थव्यवस्था को मजबूत करने में अहम भूमिका निभा रही है।

कौन-से कोर्स?

इस फील्ड में करियर बनाने के लिए आप सेरिकल्चर या सिल्क टेक्नोलॉजी में बीएससी या डिप्लोमा इन सेरिकल्चर टेक्नोलॉजी एंड मैनेजमेंट कर सकते हैं। हालांकि इसके लिए इंटर में आपके पास बायोलॉजी और केमिस्ट्री जैसे विषय होने जरूरी हैं। आम डिग्री कोर्स से अलग सेरिकल्चर या सिल्क टेक्नोलॉजी में चार साल का डिग्री कोर्स होता है, जबकि पोस्ट ग्रेजुएशन दो साल का होता है। आप चाहें, तो इस फील्ड में स्पेशलाइजेशन

प्रमुख संस्थान

- सेंट्रल सेरिकल्चरल रिसर्च एंड ट्रेनिंग इंस्टीट्यूट, मैसूर
- शेरे-कश्मीर यूनिवर्सिटी ऑफ एग्रीकल्चरल साइंसेज एंड टेक्नोलॉजी, जम्मू
- तमिल नाडु एग्रीकल्चरल यूनिवर्सिटी, कोयंबतूर
- यूनिवर्सिटी ऑफ एग्रीकल्चरल साइंसे, बेंगलुरु
- बाबासाहेब भीमराव आंबेडकर यूनिवर्सिटी, लखनऊ
- दिल्ली यूनिवर्सिटी, दिल्ली
- शिवाजी यूनिवर्सिटी, कोल्हापुर

सेरिकल्चरिस्ट के लिए उपलब्ध हैं करियर की असीम संभावनाएं

और फिर पीएचडी भी कर सकते हैं। ग्रेजुएशन में स्टूडेंट्स को सिल्कवर्म रियरिंग, ब्रीडिंग एंड जेनेटिक्स, सिल्क रीलिंग एंड स्पिनिंग, सिल्क ग्रेडिंग एंड टेस्टिंग, मॉरीकल्चर, फूड प्लांट्स, सिल्क वीविंग टेक्नोलॉजी, सिल्क डाइंग, प्रिंटिंग टेक्नोलॉजी जैसे विषय पढ़ाए जाते हैं।

जरूरी स्किल्स

इस फील्ड में करियर बनाने के लिए शारीरिक दमखम की बहुत जरूरत होती है। इसके अलावा आपमें धैर्य, समर्पण तथा अलग-अलग व खराब मौसम में भी काम करने की क्षमता होनी चाहिए। साथ ही, साइंस प्रैक्टिकल व साइंटिफिक गतिविधियों में रुचि होना चाहिए। भविष्य की संभावनाएं बतौर सेरिकल्चरिस्ट, आपके पास नौकरी व एंटरप्रेन्योरशिप के कई विकल्प मौजूद हैं। खास बात यह है कि देश के हर राज्य में सेरिकल्चर विभाग मौजूद है, जो इसके उत्पादन व मार्केटिंग की देख-रेख का काम करते हैं। आप सरकारी क्षेत्र में केंद्र सरकार की एजेंसियों जैसे सेंट्रल सिल्क बोर्ड, सिल्क एक्सपोर्ट प्रमोशन काउंसिल, एफएओ, नाबाई, कृषि विज्ञान केंद्र आदि में काम कर सकते हैं।

इसके अलावा रिसर्च सेंटर्स, सेरिकल्चर यूनिट्स, एग्रीकल्चर सेक्टर से जुड़े बैंक्स में भी अपना करियर प्लान कर सकते हैं। अगर आप इंडस्ट्री से जुड़कर काम करना चाहते हैं, तो सेरिकल्चर फार्म में बतौर मैनेजर, या फिर सिल्क रीलिंग, सिल्क वीविंग मिल, डाइंग, प्रिंटिंग अथवा स्पिनिंग मिल में काम कर सकते हैं। केंद्र सरकार कई स्कीम्स स्पॉन्सर करती है, जहां आपको करियर के बेहतरीन अवसर मिल सकते हैं। आप खुद का वीविंग तथा एक्सपोर्ट का बिजनेस कर सकते हैं।

कितनी आय

जो प्रोफेशनल्स अच्छी ट्रेनिंग के साथ पब्लिक सेक्टर में अपना करियर शुरू करते हैं, उनकी शुरुआती सैलरी 15 से 20 हजार रुपए प्रति माह होती है, जबकि प्राइवेट सेक्टर में आप 20 से 25 हजार रुपए प्रति माह की सैलरी से शुरुआत कर सकते हैं। सैलरी अनुभव के साथ बढ़ती है। हालांकि इस पर भी काफी कुछ निर्भर करता है कि आप कहां काम कर रहे हैं। बतौर एंटरप्रेन्योर आप बेहतरीन कमाई कर सकते हैं। एयरइंडिया में जॉब पाने का मौका, ट्रेनी कैबिन वरू के पद पर वैकेंसीज



वॉटर मैनेजमेंट में अपना करियर बना सकते हैं युवा

जल संरक्षण व प्रबंधन पर अब सरकारें और औद्योगिक प्रतिष्ठान भी ज्यादा जोर दे रहे हैं। इन समस्याओं से निपटने के लिए वॉटर मैनेजमेंट के प्रोफेशनल्स की जरूरत बढ़ रही है। ये ऐसे प्रशिक्षित लोग होते हैं, जिन्हें वॉटर हार्वैस्टिंग, वेस्ट वॉटर ट्रीटमेंट तथा वॉटर रिसाइक्लिंग की अच्छी समझ होती है। उधर, भूजल के स्तर को सुधारने के लिए आधुनिक तकनीकों की भी मांग बढ़ रही है। केंद्रीय जल संसाधन विभाग की ओर से जारी राष्ट्रीय जल नीति में भी पानी के कुप्रबंधन पर चिंता जताई गई है। रिपोर्ट में ज्यादा से ज्यादा वैज्ञानिक प्लानिंग पर जोर देने की बात कही गई है। जाहिर-सी बात है कि दिनों-दिन बढ़ते जल संकट को दूर करने के लिए वॉटर साइंटिस्ट, एन्वायरनमेंट इंजीनियर, ट्रैंड वॉटर कंजर्वेशनिस्ट या कहे विभिन्न प्रकार के वॉटर मैनेजमेंट प्रोफेशनल्स की मांग बनी रहेगी। ग्रीन जॉब्स मार्केट में आकर्षक जॉब्स के अवसर बहुत हैं। वॉटर मैनेजमेंट में टैंड प्रोफेशनल्स की जल प्रबंधन से जुड़े सरकारी विभागों में तथा वॉटर प्रोजेक्ट्स में खूब मांग है। निजी क्षेत्र में भी पेयजल आपूर्ति तथा वेस्ट वॉटर ट्रीटमेंट से संबंधित कार्यों के लिए प्रशिक्षित लोगों को ही हायरिंग में

तवज्जो दी जा रही है। बड़े-बड़े उद्योग, रियल एस्टेट सेक्टर और एनजीओ भी वॉटर हार्वैस्टिंग डिजाइनिंग तथा जल संयचन के लिए वॉटर मैनेजमेंट की पृष्ठभूमि वाले प्रोफेशनल्स की सेवाएं ले रहे हैं। आप चाहें, तो कंसल्टेंट बनकर भी करियर बना सकते हैं क्योंकि ऐसे लोगों की वॉटर ट्रीटमेंट सिस्टम्स के संचालन और देखरेख के लिए मांग लगातार बढ़ रही है।

कॉलिफिकेशन

जल प्रबंधन और संरक्षण पर आधारित कई तरह के कोर्स देश के विभिन्न सरकारी और निजी संस्थानों में संचालित हो रहे हैं। युवा वॉटर साइंस, वॉटर कंजर्वेशन, वॉटर मैनेजमेंट, वॉटर हार्वैस्टिंग, वॉटर ट्रीटमेंट तथा वॉटर रिसोर्स मैनेजमेंट जैसी किसी भी स्ट्रीम में कोर्स करके अपना करियर बना सकते हैं। इंदिरा गांधी राष्ट्रीय मुक्त विश्वविद्यालय (इग्नू) में वॉटर हार्वैस्टिंग एंड मैनेजमेंट नाम से ऐसा ही एक सर्टिफिकेट कोर्स संचालित हो रहा है। 10वीं पास युवा यह कोर्स कर सकते हैं। अगर आप बायोलॉजी विषय में 12वीं पास हैं, तो एका साइंस या वॉटर साइंस में बीएससी और

एमएससी भी कर सकते हैं। एग्रीकल्चर/ सिविल इंजीनियरिंग, केमिकल इंजीनियरिंग, जियोलॉजी, एन्वायरनमेंटल स्टडीज या बायोलॉजी में बैचलर्स की पढ़ाई करके वॉटर साइंटिस्ट, एन्वायरनमेंट इंजीनियर, बायोलॉजिस्ट, हाइड्रो जियोलॉजिस्ट या जियोलॉजिस्ट बन सकते हैं।

सैलरी कितनी?

वॉटर मैनेजमेंट में डिप्लोमाधारी युवा शुरुआत में आसानी से 15 से 25 हजार रुपए प्रति माह सैलरी पा सकते हैं। वहीं, वॉटर साइंटिस्ट या इंजीनियर को भी 30 से 40 हजार रुपए प्रति माह की सैलरी मिल जाती है।



क्या है वॉटर मैनेजमेंट?

देश-दुनिया में वॉटर कंजर्वेशन एंड मैनेजमेंट की कोशिश कई स्तरों पर चल रही है ताकि दिनों-दिन गहराते जल संकट से पार पाया जा सके। इसके लिए नदियों और भूजल में बढ़ रहे प्रदूषण को कम करने से लेकर भूजल स्तर सुधारने, परंपरागत जल स्रोतों को सुरक्षित रखने तथा आधुनिक तकनीकों के सहारे वॉटर हार्वैस्टिंग की विधियां विकसित करने व वेस्ट वॉटर ट्रीटमेंट जैसे अनेक उपायों पर जोर दिया जा रहा है। कम पानी से कृषि की उत्पादकता बनाए रखने का प्रयास भी इसी मुहिम का हिस्सा है।



विद्यार्थियों के एंटरप्रेन्योरशिप पोटेंशियल को निखारते हैं बी-स्कूल

इसमें कोई शक नहीं कि बिजनेसमैन की वर्तमान पीढ़ी उच्च शिक्षित है और इनमें से अधिकांश के पास टेक्निकल व मैनेजमेंट डिग्रियां हैं। यदि हम भारत के सर्वश्रेष्ठ मैनेजमेंट संस्थानों के करिकुलम को देखें, तो पाएंगे कि इनमें फोकस केवल किताबी ज्ञान पर नहीं होता, बल्कि विद्यार्थियों के एंटरप्रेन्योरशिप पोटेंशियल को निखारने पर भी होता है।

इस बात पर बहस लंबे समय से चल रही है कि देश के सर्वश्रेष्ठ बिजनेस स्कूल्स से ली गई मैनेजमेंट की डिग्री सफल एंटरप्रेन्योर बनने में कितनी और कैसे काम आती है। इस मुद्दे के पक्ष और विपक्ष दोनों ही में तर्क दिए जाते हैं। इसमें कोई शक नहीं कि बिजनेसमैन की वर्तमान पीढ़ी उच्च शिक्षित है और इनमें से अधिकांश के पास टेक्निकल व मैनेजमेंट डिग्रियां हैं। ऐसा कहा जाता है कि क्लास में पढ़ाई जानी वाली थ्योरी कभी भी काम करते हुए हासिल किए गए व्यवहारिक ज्ञान की जगह नहीं ले सकती। मगर यदि हम भारत के सर्वश्रेष्ठ मैनेजमेंट संस्थानों के करिकुलम को देखें, तो पाएंगे कि इनमें फोकस केवल किताबी ज्ञान पर नहीं होता, बल्कि विद्यार्थियों के एंटरप्रेन्योरशिप पोटेंशियल को निखारने पर भी होता है।

इनमें फोकस केवल किताबी ज्ञान पर नहीं होता, बल्कि विद्यार्थियों के एंटरप्रेन्योरशिप पोटेंशियल को निखारने पर भी होता है। तो चलिए, इस बात पर बिंदुवार नजर डालते हैं कि किसी टॉप बिजनेस स्कूल में पढ़ने पर आपको क्या मिलता है। बिजनेस स्टडीज एंड एडमिनिस्ट्रेशन प्रोग्राम्स आपको मौजूदा बिजनेस शैलियों, मार्केट रिसर्च डेटा, रियल टाइम तथा तथ्यात्मक केस स्टडीज का एक्सपोजर देते हैं, जो बेहद मूल्यवान साबित होता है। इन मॉडल्स और ट्रेड्स के बारे में अच्छी तरह जानकर आप इन्हें अपने बिजनेस पर लागू कर सकते हैं। एक प्रकार से यह दूसरों की गलतियों से सीखने के समान होगा। किसी टॉप बिजनेस संस्थान के विद्यार्थी होने के नाते आपका एक्सपोजर देश तक सीमित भी नहीं रहेगा।

टेक्नोलॉजी

हम बेहद तेज रफ्तार दुनिया में जी रहे हैं और जहां तक बात नई व इन्वेंटिव टेक्नोलॉजी की है, तो हम चल ही नहीं रहे, बल्कि दौड़ रहे हैं। किसी टॉप बिजनेस स्कूल के विद्यार्थी होने के नाते आपको विभिन्न नए टूल्स व टेक्नोलॉजीज को समझने और उनके साथ प्रयोग करने का अवसर मिलता है। ऐसे सॉफ्टवेयर, जो मैथमेटिकल मॉडलिंग को सरल बना दें और स्मार्ट प्रेजेंटेशन को वास्तविकता में बदल दें, आपको अपना बिजनेस शुरू करने में काफी मदद कर सकते हैं। ऐसी छोटी-छोटी बातों से आपके कामकाज को एक प्रोफेशनल टच मिल जाता है।

स्किल्स

किसी टॉप बिजनेस स्कूल में जाने से यह भी सुनिश्चित हो जाता है कि आपकी सॉफ्ट स्किल्स में निखार आएगा, जैसे पब्लिक स्पीकिंग, इंटर-पर्सनल कम्युनिकेशन, क्रिएटिविटी, लीडरशिप आदि। ये स्किल्स उन लोगों के लिए बहुत मायने रखती हैं, जो अपना बिजनेस चलाते हैं और रोजाना कई लोगों से डील करते हैं, फिर चाहे वे कर्मचारी हों, क्लाइंट हों या वेंडर आदि हों।

सही लोगों से मुलाकात

किसी अच्छे इंस्टीट्यूट में पढ़ते हुए आपको कई प्रसिद्ध हस्तियों से मिलने का मौका मिलता है। ये हस्तियां विजिटिंग फैकल्टी या गेस्ट प्रेजेंटर के तौर पर वहां आ सकती हैं। फिर, यह भी संभव है कि आपको अपने सहपाठियों में से ही कोई भावी बिजनेस पार्टनर मिल जाए! सर्वश्रेष्ठ एमबीए कॉलेज देश की सर्वश्रेष्ठ प्रतिभाओं को आकर्षित करते हैं। इसलिए यहां आपकी जान-पहचान ऐसे प्रतिभाशाली लोगों से होने की संभावना काफी अधिक रहती है। यह जान पहचान किसी-न-किसी रूप में काम ही आती है।

साख मायने रखती है

इस बात से इनकार नहीं किया जा सकता कि किसी टॉप बिजनेस स्कूल से डिग्री लेकर जब आप सबको उस बिजनेस स्कूल का नाम बताएं, तो एंटरप्रेन्योर के तौर पर आपकी प्रामाणिकता भी बढ़ जाएगी। इससे आपके साथ डील करने वाली पार्टियों का आपके प्रति विश्वास बढ़ेगा। कुल मिलाकर, देश के किसी दिग्गज बिजनेस स्कूल से मैनेजमेंट की डिग्री लेना फायदे का ही सौदा होता है क्योंकि यहां आपको केवल किताबी ज्ञान ही नहीं मिलता, बल्कि इससे कहीं अधिक लाभ प्राप्त होता है।

भारतीय क्रिकेटर वेंकटेश अब इंग्लैंड के काउंटी मैचों में दिखाएंगे दम

नई दिल्ली। भारतीय ऑलराउंडर वेंकटेश अय्यर इंग्लैंड में पहली बार काउंटी क्रिकेट खेलने को लेकर उत्साहित हैं। वह लैंकशायर के लिए इस साल एक दिवसीय कप और दो काउंटी चैंपियनशिप खेलेंगे। वेंकटेश ने लैंकशायर क्लब द्वारा जारी विज्ञापित में कहा कि लैंकशायर एक ऐतिहासिक क्लब है और यहां पर भारतीय खिलाड़ियों का अपना इतिहास है। फारूख इंजीनियर, सौरव गांगुली, वीवीएस लक्ष्मण और हाल ही में वॉशिंगटन सुंदरलाल गुलाब की जर्सी में खेले हैं। उन्होंने कहा कि मैं उस परंपरा को आगे बढ़ाना चाहूंगा। वेंकटेश ने कहा कि इंग्लैंड की परिस्थितियों में लाल और सफेद दोनों गेंदों से अपने कौशल को परखने से भरे खेल को बहुत लाभ होगा। मैं अपने खेल से प्रशंसकों का दिल जीत सकूंगा और



दोनों प्रारूपों में अपनी टीम को लक्ष्यों को प्राप्त करने में मदद करूंगा। बाएं हाथ के बल्लेबाज वेंकटेश के नाम 20 मैचों में 37.73 की औसत और एक शतक की मदद से

1132 रन हैं। इसके अलावा उन्होंने अपने मध्यम तेज गेंदबाजी से 15 विकेट भी झटकें हैं। इसके अलावा उन्होंने लिस्ट ए क्रिकेट में 102 की स्ट्राइक रेट से 43 मैचों में 1458

रन बनाए हैं जिसमें चार शतक और पांच अर्धशतक शामिल हैं। उन्होंने भारत के लिए भी दो एकदिवसीय मैच खेले हैं। वेंकटेश आईपीएल में केकेआर से स्टार खिलाड़ी रहे हैं।

फारूख इंजीनियर, सौरव गांगुली भी दिखा चुके हैं अपना जलवा

भारत ने श्रीलंका के खिलाफ टी-20 सीरीज का पहला मुकाबला 43 रनों से जीता

सूर्यकुमार यादव का अर्धशतक, रियान पराग ने 3 विकेट झटकें



पहले भारतीय टीम ने 20 ओवर में 7 विकेट पर 213 रन बनाए। टीम इंडिया ने टी-20 में 35वीं बार 200 से ज्यादा का स्कोर बनाया। भारतीय कप्तान सूर्यकुमार यादव ने

58 और ऋषभ पंत ने 49 रनों की पारियां खेलीं। तेज गेंदबाज मथीश पथिराना ने चार बल्लेबाजों को आउट किया। उन्होंने हार्दिक पंड्या (9 रन) को 151 स्पीड की बॉल

पर बोल्ट किया। एक-एक विकेट महीश तीक्ष्ण, दिलशान मधुशंका और असिथा फर्नांडो को मिला।

पेरिस ओलंपिक में सिंधु की जीत से शुरुआत

पेरिस। भारत की महिला बैडमिंटन स्टार पीवी सिंधु ने पेरिस ओलंपिक में जीत से शुरुआत की है। सिंधु ने महिला एकल बैडमिंटन में मालदीव की खिलाड़ी को हराकर दूसरे दौर में प्रवेश किया है। अपने तीसरे ओलंपिक पदक के लिए उतरी सिंधु ने एकल के ग्रुप एम में मालदीव की फथीमथ नब्बाह अब्दुल रज्जाक को आसानी से 21-9, 21-6 से हराया। इस मुकाबले में सिंधु ने पहला गेम 21-9 से जबकि दूसरा गेम 21-6 से जीता। सिंधु ने 27 मिनट में ही मुकाबला जीत लिया। सिंधु ने पहला अंक हासिल करके इस मैच में बढ़त बनानी शुरू की। इसके बाद अंकों का अंतर बढ़कर 10 अंक तक पहुंच गया। वहीं रज्जाक के 4 अंक थे। सिंधु ने अंकों का अंतर 15-5 तक पहुंचा कर इस गेम को 21-9 से बड़े अंतर से जीत लिया।

पहला गेम आसानी से जीतने के बाद सिंधु ने दूसरे गेम में भी बढ़त



बनायी। वह मालदीव की खिलाड़ी के खिलाफ 4-0 से आगे निकली हालांकि उनकी विरोधी ने भी 3 अंक हासिल कर वापसी के प्रयास किये और स्कोर 3-5 तक पहुंचा दिया। सिंधु ने इसके बाद जबरदस्त प्रदर्शन कर स्कोर 10-3 करके एक बार फिर बड़ी बढ़त हासिल कर ली। 21-6 के अंतर से दूसरा

गेम सिंधु ने जीत लिया। सिंधु ने मालदीव की रज्जाक के खिलाफ बेहद आसानी से पहला मैच जीता। भारतीय खिलाड़ी ने पहला गेम केवल 13 मिनट में ही 21-9 से जीत लिया जबकि दूसरे गेम को 14 मिनट में समाप्त कर दिया। 21-6 से दूसरे गेम जीतकर पीवी सिंधु ने अगले दौर में जगह बनाई।

मालदीव की फथीमथ को पहले दौर में हराया

पेरिस ओलंपिक : भारत के बलराज नौकायन स्पर्धा के क्वार्टर फाइनल में पहुंचे

पेरिस। भारत के बलराज पवार नौकायन के मेंस स्कल्स इवेंट के क्वार्टर फाइनल में पहुंच गये हैं। बलराज इससे पहले पुरुष एकल स्कल्स हीट में चौथे स्थान पर रहे थे। हीट में बाहर होने के बाद बलराज को रेपचाज में खेलने का अवसर मिला जिसका उन्होंने पूरा लाभ उठाया। बलराज ने नौकायन के मेंस स्कल्स इवेंट के क्वार्टर फाइनल में जगह बनाकर एक नई उपलब्धि हासिल की है। इससे पहले केवल नौकायन खिलाड़ी ही ये कारनामा कर पाये हैं। बलराज मुकाबले में चौथे स्थान पर रहे थे। उन्होंने 7:07.11 का समय निकालते हुए 2000 मीटर की दूरी तय की और रेपेचेज राउंड के लिए जगह पक्की की।



पुरुष एकल स्कल्स इवेंट में कुल 33 नौकायन खिलाड़ी छह अलग-अलग हीट में भाग लेते हैं। प्रत्येक इवेंट के शीर्ष तीन खिलाड़ियों को सीधे ही क्वार्टरफाइनल में खेलने का अवसर मिलता है। वहीं चौथे, पांचवें और छठे स्थान पर रहने वाले खिलाड़ी को क्वार्टरफाइनल में जगह बनाने के लिए रेपेचेज दौर के जरिए एक और अवसर दिया जाता है।

पेरिस ओलंपिक : भारतीय निशानेबाज रमिता 10 मीटर एयर राइफल के फाइनल में पहुंची

पेरिस (ईएमएस)। भारतीय महिला निशानेबाज रमिता जिंदल ने ओलंपिक में शानदार प्रदर्शन करते हुए 10 मीटर एयर राइफल के फाइनल में प्रवेश किया है। रमिता ने इस मुकाबले की शुरुआत में पिछड़ने के बाद शानदार वापसी करते हुए जीत दर्ज की। वह क्वालीफिकेशन दौर में पांचवें स्थान पर रही थीं। अब फाइनल में रमिता सोमवार को खिताबी मुकाबले में उतरेगी। फाइनल में रमिता का लक्ष्य देश के लिए स्वर्ण जीतना रहेगा। रमिता 60 शॉट के क्वालिफाइंग राउंड में कुल 631.5 अंकों के साथ पांचवें स्थान पर रही। रमिता ने पहली सीरीज में 104.3, दूसरी में 106.0, तीसरी में 104.9, चौथी में 105.3, पांचवीं में भी 105.3 और छठी सीरीज में 105.7 अंक हासिल किए। वहीं भारत की ही



इलावेनिल 10वें स्थान पर रहने के कारण फाइनल में नहीं पहुंच पाई। एलावेनिल शीर्ष-5 में बनी हुई थी। कुछ समय के लिए तो वह शीर्ष पर भी थी पर अंतिम सीरीज में वह पीछे हो गयी। 59वें शॉट

में एलावेनिल ने केवल 9.8 का स्कोर किया। इसी से वह शीर्ष-8 से बाहर हो गई। अंत में उन्होंने 10.1 का स्कोर किया। एलावेनिल और 8वें नंबर की निशानेबाज में केवल 0.5 के स्कोर का अंतर रहा।

व्यापार

गोल्डी-अशोक समेत 16 कंपनियों के मसाले खाने योग्य नहीं

सब्जी मसालों में मिले कीड़े और पेस्टिसाइड्स, बिक्री पर रोक लगाई

कानपुर। जिन मसालों को आप खाते हैं, उससे आपकी सेहत बिगड़ रही है। गोल्डी, अशोक, भोला सब्जी मसाले समेत 16 कंपनियों के सैंपल जांच में फेल पाए गए हैं। यूपी खाद्य सुरक्षा एवं औषधि प्रशासन (एफएसडीए) का कहना है- कंपनियों के कई प्रोडक्ट खाने योग्य नहीं हैं। दरअसल, एफएसडीए के अफसरों ने इसी साल मई में कानपुर में मसालों की कंपनियों पर छापा मारा था। 16 कंपनियों के अलग-अलग मसालों के 35 प्रोडक्ट के सैंपल लेकर जांच के लिए आगरा भेजे थे। इसमें से 23 की रिपोर्ट सामने आई है। इसमें पेस्टिसाइड और कीटनाशक (इंसेक्टिसाइड) की मात्रा काफी अधिक पाई गई। कीड़े भी मिले हैं। इसके बाद एफएसडीए ने मसालों के इन प्रोडक्ट्स की बिक्री पर रोक लगा दी है। गोल्डी मसाले के ब्रांड एंसेसडर अभिनेता सलमान खान हैं। गरम मसाला, बिरयानी और सांभर मसाला में मिली कमी



में हैं। एफएसडीए के अफसरों ने कानपुर के दादानगर की शुभम गोल्डी मसाला कंपनी से सैंपल कलेक्ट किए थे। उनमें सांभर मसाला, चाट मसाला और गरम मसाला अनसेफ मिला है। यह कंपनी गोल्डी ब्रांड के लिए प्रोडक्ट बनाती है। इसी तरह अशोक मसालों की दो कंपनियों के प्रोडक्ट में कमियां मिलीं। इनके प्रोडक्ट- धनिया पाउडर, गरम मसाला और मटर पनीर मसाला खाने योग्य नहीं मिला। इसी तरह भोला मसाले के प्रोडक्ट की बिक्री पर रोक लगा दी गई है। लोकल लेवल पर बिकने वाली 14 अन्य कंपनियों के प्रोडक्ट में हानिकारक पदार्थ पाए गए

हैं। इन कंपनियों के हल्दी पाउडर में भी पेस्टिसाइड्स मिला है।

13 मसाला फैक्ट्रियों पर रेड की गई थी- सहायक खाद्य आयुक्त संजय प्रताप सिंह ने बताया- अशोक, गोल्डी ब्रांडेड मसालों समेत अन्य कंपनियों के 23 नमूनों में कीड़े, दूषित पदार्थ (पेस्टिसाइड्स) मिला है। एमडीएच और एक्सेरेट मसालों के नमूने फेल होने के बाद शासन के निर्देश पर सैंपल लिए गए थे। खाद्य एवं औषधि विभाग ने मई में अभियान चलाकर शहर की 13 मसाला फैक्ट्रियों पर रेड की थी।

कंपनियों को नोटिस भेजकर जवाब मांगा- उन्होंने बताया- अलग-अलग कारखानों से 35 सब्जी मसालों के नमूने लिए थे। सभी जांच के लिए लैब भेजे गए थे। अब खाद्य विभाग जिन कंपनियों के मसालों के सैंपल फेल मिले हैं। उनके मालिकों को नोटिस जारी कर जवाब मांगा गया है। जवाब संतोषजनक न होने पर सभी के खिलाफ मुकदमा दर्ज

कराया जाएगा। उनके खिलाफ र्ष्टरू सिटी कोर्ट में वाद दायर किया जाएगा। इसके बाद सभी पर जुर्माना तय किया जाएगा।

खतरनाक कीटनाशक काबेंडाजिम मिला- 16 सैंपल में खतरनाक कीटनाशक और 7 में माइक्रो बैक्टीरिया मिले हैं। पहली बार इतनी बड़ी मात्रा में मसालों में जानलेवा बैक्टीरिया पाए गए हैं। साथ ही काबेंडाजिम भी मिला है, जिसका इस्तेमाल फफूंदी नियंत्रण के लिए होता है। काबेंडाजिम के इस्तेमाल से सेहत पर कई दुष्प्रभाव हो सकते हैं। दिल और गुर्दे पर खतरनाक असर पड़ता है। बांझपन और अन्य प्रजनन समस्याएं हो सकती हैं। एक अन्य नामचीन मसाले में प्रोपरगाइट मिला है। यह एक एराकिसाइड है। इसका इस्तेमाल खेतों में कीड़ों से फसलों की रक्षा के लिए किया जाता है। विशेष रूप से इसका इस्तेमाल मकड़ी के खिलाफ होता है।

लीवर और किडनी में कर सकते हैं इफेक्ट- मसालों में जो हानिकारक तत्व मिले हैं। उसका शरीर पर बुरा असर पड़ सकता है। इनके प्रयोग से आसू

आना, खांसी, हृदय, लीवर और किडनी पर प्रभाव पड़ सकता है। एफएसडीए की माने तो जहां से नमूने लिए गए थे, वहां से सब्जी मसालों की सप्लाई कानपुर के अलावा गोरखपुर, जौनपुर, झांसी, वाराणसी, फतेहपुर, बहराइच समेत कई शहरों में की जा रही थी। इस पर अब रोक लगाई गई है। स्पाइस बोर्ड के अनुसार, 10.7 सेल्सियस से ऊपर के तापमान पर एथिलीन ऑक्साइड ज्वलनशील और रंगहीन गैस बनाता है। यह कीटाणुनाशक, स्ट्रेलाइजिंग एजेंट और कीटनाशक से रूप में काम करता है। इसका इस्तेमाल मेंडिकल इक्विपमेंट्स को स्ट्रेलाइज करने और मसालों में माइक्रोबियल कंटैमिनेशन को कम करने के लिए किया जाता है। वरुद्ध हेल्थ ऑर्गेनाइजेशन की इंटरनेशनल एजेंसी फॉर रिसर्च ऑन कैंसर एथिलीन ऑक्साइड को ग्रुप 1 कार्सिनोजेन के रूप में वर्गीकृत करती है। यानी यह निष्कर्ष निकालने के लिए पर्याप्त सबूत हैं कि यह मनुष्यों में कैंसर का कारण बन सकता है। एथिलीन ऑक्साइड से लिम्फोमा और ल्यूकेमिया जैसे कैंसर हो सकते हैं। पेट और स्तन कैंसर भी हो सकता है।

ओला इलेक्ट्रिक 1 अगस्त से शुरू कर सकती है आईपीओ एंकर बुक



नई दिल्ली। ओला इलेक्ट्रिक 1 अगस्त को अपने बहुप्रतीक्षित आईपीओ के लिए एंकर बुक शुरू करने की योजना बना रही है। उद्योग के सूत्रों ने बताया कि यह निर्गम 2 से 6 अगस्त के बीच लोगों के लिए खुलने की संभावना है। इसे 9 अगस्त को स्टॉक एक्सचेंज पर सूचीबद्ध कराया जा सकता है। ओला इलेक्ट्रिक ने ताजा निर्गम और ओएफएस के जरिये करीब 74 करोड़ डॉलर जुटाने का लक्ष्य रखा है। सूत्रों के मुताबिक सॉफ्टबैंक समर्थित ईवी निर्माता को आईपीओ से करीब 4.5 अरब डॉलर का मूल्यांकन

की संभावना है जो इसके पिछले फंडिंग राउंड के लगभग 5.5 अरब डॉलर के मूल्यांकन से लगभग 18 प्रतिशत कम है। कंपनी एथर एनर्जी, बजाज और टीवीएस मोटर कंपनी के साथ प्रतिस्पर्धा करती है। ओला इलेक्ट्रिक ने 22 दिसंबर, 2023 को सेबी के पास अपना डीआरएचपी जमा कराया था। 20 जून को ओला इलेक्ट्रिक ने ताजा निर्गम और ओएफएस के जरिये करीब 74 करोड़ डॉलर जुटाने का लक्ष्य रखा है। सूत्रों के मुताबिक सॉफ्टबैंक समर्थित ईवी निर्माता को आईपीओ से करीब 4.5 अरब डॉलर का मूल्यांकन

यूएस फेड के फैसले का शेयर बाजार पर रहेगा असर

वैश्विक बाजार के रुझान और तेल की कीमतों में उतार-चढ़ाव पर भी रहेगी निवेशकों की नजर

मुंबई। चालू वित्त वर्ष के बजट में कैपिटल गेन टैक्स बढ़ाने से बिकवाली का दबाव बढ़ने के बावजूद सप्ताह के आखिरी दिन हुई लिवाली की वजह से बीते सप्ताह करीब एक प्रतिशत चढ़े शेयर बाजार पर इस सप्ताह अमेरिकी फेडरल रिजर्व की बैठक में ब्याज दर में कटौती को लेकर होने वाले निर्णय के साथ ही घरेलू स्तर पर वाहन बिक्री, औद्योगिक उत्पादन के आने वाले आंकड़े और कंपनियों के तिमाही नतीजे का असर रहेगा। शेयर बाजार के निवेशकों ने इस सप्ताह में बाजार की चाल पर नजर बनाई हुई है। विश्लेषकों के अनुसार शेयर बाजार की नजर यूएस फेड ब्याज दर निर्णय, चालू तिमाही आय, व्यापक आर्थिक डेटा और एफआईआई के कारोबार पर रहेगी। इसके अलावा निवेशक



वैश्विक बाजार के रुझान और वैश्विक तेल की कीमतों में उतार-चढ़ाव पर भी नजर बनाए रखेंगे। इस सप्ताह फोकस वैश्विक संकेतों जिसमें विशेषकर अमेरिकी बाजारों पर सबसे ज्यादा ध्यान रहेगा। अमेरिकी फेडरल रिजर्व 31 जुलाई को अपने ब्याज दर फैसले की घोषणा करने के लिए तैयार है। यह घोषणा शेयर बाजार के लिए

महत्वपूर्ण होगी क्योंकि इस साल संभावित दर में कटौती की उम्मीद है। इसके अलावा अमेरिका और चीन के अन्य व्यापक आर्थिक आंकड़ों पर भी कड़ी नजर रखी जाएगी। घरेलू मोर्चे पर कंपनी द्वारा पहली तिमाही के नतीजों की घोषणा का भी असर बाजार पर पड़ेगा। इस सप्ताह गैल, अदाणी पॉवर, बैंक ऑफ बड़ोदा, बीएचईएल,

कोल इंडिया, एमएंडएम, माहति, टाटा स्टील, अदाणी एंटरप्राइजेज और टाटा मोटर्स तिमाही नतीजे घोषित करेंगी। घरेलू और वैश्विक आर्थिक आंकड़ों जैसे कि भारत के इन्फ्रास्ट्रक्चर आउटपुट, मैन्युफैक्चरिंग पीएमआई, चीन के मैन्युफैक्चरिंग पीएमआई, बीओई ब्याज दर निर्णय, अमेरिकी गैर-कृषि पेरोल और फेडरल रिजर्व प्रेस कॉन्फ्रेंस आदि का असर शेयर बाजार की चाल पर पड़ेगा। बाजार विश्लेषकों का कहना है कि कंपनी द्वारा जारी तिमाही नतीजों की वजह से शेयर बाजार से पॉजिटिव रिएक्शन मिल सकता है। इसके अतिरिक्त यूएस फेड और बीओई मौद्रिक नीतियों, अमेरिकी रोजगार डेटा और यूरोजोन जीडीपी आंकड़ों सहित वैश्विक आर्थिक अपडेट से बाजार पर असर पड़ने की उम्मीद है।

जोमेटो सोशल मीडिया पर शुरू करेगा ब्रांड पैक्स

नई दिल्ली। जोमेटो के फाउंडर दीपेंद्र गोयल ने एक्स (पहले ट्विटर) पर ब्रांड पैक्स शुरू करने की बात कही। गोयल ने अपनी पोस्ट में कहा कि मैं अक्सर अपने पसंदीदा रेस्तरां से दोबारा ऑर्डर करता हूँ और हमारे बहुत से ग्राहक भी ऐसा ही करते हैं। इसे आपके लिए और अधिक फायदेमंद बनाने के लिए हम ब्रांड पैक्स पेश कर रहे हैं जो जोमेटो पर चुनिंदा रेस्तरां के लिए लॉयल्टी प्रोग्राम बनाने की हमारी पहली कोशिश है। ब्रांड पैक ऐसे पैकेज हैं जो उन ग्राहकों को रिवाइंड देते हैं जो बार-बार किसी खास रेस्तरां से ऑर्डर करते हैं। इनमें खास ऑफर्स और डिस्काउंट होते हैं, जिससे खाने का अनुभव और बेहतर हो जाता है। ब्रांड पैक जैसे लॉयल्टी प्रोग्राम कई दुकानों और कंपनियों अपने ग्राहकों को बार-बार खरीदारी करने के लिए आकर्षित करने और बनाए रखने के



लिए इस्तेमाल करती हैं। जोमेटो ने भी अपने ग्राहकों की अलग-अलग जरूरतों को पूरा करने के लिए नए तरीके खोजने की कोशिश में यह नया तरीका शुरू किया है। गोयल ने बताया कि 4000 से ज्यादा रेस्तरां

और एक लाख से ज्यादा ब्रांड पैक पहले ही बिक चुके हैं। ये पैक जोमेटो ऐप पर मिल रहे हैं। कई ब्रांड पैक खरीदने पर अगले तीन ऑर्डर पर 10 फीसदी की अतिरिक्त छूट मिल रही है। इस ऑफर के लिए

मिनिमम ऑर्डर करने की जरूरत नहीं है। इसके अलावा छूट की कोई सीमा नहीं है और इसे रेस्तरां के आम कूपन और जोमेटो गोल्ड की छूट के साथ भी इस्तेमाल किया जा सकता है।



औरों में कहाँ दम था का नया गाना किसी रोज जारी मैथिली ठाकुर ने लगाए सुर

मैदान के बाद अब अजय देवगन फिल्म औरों में कहाँ दम था के जरिए दर्शकों का मनोरंजन करते हुए नजर आएंगे, जिसके निर्देशन की कमान रिलीज पांडे ने संभाली है। इस फिल्म में अजय की जोड़ी एक बार फिर तबू के साथ बनी है। दोनों ने कई हिट फिल्मों में साथ काम किया है। अब निर्माताओं ने औरों में कहाँ दम था का पहला गाना किसी रोज जारी कर दिया है, जिसे गायिका मैथिली ठाकुर ने अपनी आवाज दी है। औरों में कहाँ दम था के नए गाने किसी रोज के बोल मनोज मुंतशिर ने लिखे हैं, वहीं एमएम कीरावानी ने इस गाने को कंपोज किया है। यह एक रोमांटिक थ्रिलर फिल्म है, जिसमें जिमी शेरगिल, सई मांजरेकर और शांतनु माहेश्वरी भी महत्वपूर्ण भूमिका में होंगे। औरों में कहाँ



दम था 2 अगस्त, 2024 को सिनेमाघरों में दस्तक देगी। बॉक्स ऑफिस पर इस फिल्म का सामान विक्रांत मैसी की फिल्म द साबरमती रिपोर्ट से होने वाला है। अजय देवगन और तबू स्टार इस फिल्म में जिमी शेरगिल, सई मांजरेकर और शांतनु माहेश्वरी भी मुख्य भूमिका में दिखाई देने वाले हैं। फिल्म अब 2 अगस्त को सिनेमाघरों में रिलीज होने वाली है। ऐसे में अब इस मूवी की टकराव थिएटरर्स में जाह्नवी कपूर की उलझ और विक्रांत मैसी की द साबरमती रिपोर्ट से होने वाली है।

दिव्या खोसला स्टार फिल्म सावी थिएटर के बाद नेटफ्लिक्स पर हुई रिलीज

फिल्म में एक्ट्रेस का दिखा एक्शन अवतार

फिल्म इंडस्ट्री में वर्षों से अपने अभिनय और निर्देशन के लिए मशहूर दिव्या खोसला ने इस साल एक नए अवतार में दर्शकों का ध्यान आकर्षित किया। दिव्या की फिल्म सावी इसी साल 31 मई को सिनेमाघरों में रिलीज हुई थी, जिसमें उन्होंने पहली बार एक्शन मोड में अपनी छवि पेश की थी। अभिनय देव के निर्देशन में बनी इस फिल्म में दिव्या खोसला कुमार के साथ हर्षवर्धन राणे की जोड़ी ने दर्शकों का ध्यान खींचा था। हालाँकि फिल्म को बॉक्स ऑफिस पर मिश्रित प्रतिक्रिया मिली और यह केवल 7 करोड़ रुपये ही कमा सकी। बता दें कि सावी सिनेमाघरों में कोई खास कमाल नहीं कर पाई थी। फिल्म की कहानी सावित्री और उसके पति नकुल के इर्द-गिर्द घूमती है। दोनों आराम से विदेश में रहते हैं, लेकिन एक कहानी से उनकी जिंदगी में भूवाल आ जाता है। पुलिस नकुल को उसकी हत्या करने के इल्जाम में गिरफ्तार कर लेती है और वह जेल चला जाता है। नकुल को आजीवन कारावास की सजा मिलती है। जिसके बाद सावी अपने पति को जेल से निकालने के लिए



तिकड़म भिड़ाती है। सावी एक हाउसवाइफ से शांतिर क्रिमिनल बन जाती है, जिससे कि वह अपने पति को जेल से बाहर निकाल सके। सावी की कहानी साल 2010 की एक अमेरिकी एक्शन थ्रिलर फिल्म द नेक्स्ट थी डेज पर आधारित है। यह फिल्म 'पोल एली' एक फ्रेंच थ्रिलर की रीमेक है, जो कि साल 2008 में रिलीज हुई थी। इस फिल्म में अपने किरदार को लेकर दिव्या खोसला कुमार ने कहा था ट्रेलर लॉन्च के मौके पर कहा था कि उनका यह किरदार अब तक के सबसे चुनौतीपूर्ण किरदार में से एक है। उनका कहना था कि इस किरदार को निभाना अबतक सबसे चुनौतीपूर्ण रहा है। क्योंकि इस फिल्म में सावी के अलग-अलग रंग देखने को मिले हैं। यदि आप सावी को थिएटर में देखने से चूक गए हैं, तो अब चिंता की कोई बात नहीं है। फिल्म को सिनेमाघरों में रिलीज के दो महीने बाद ओटीटी प्लेटफॉर्म

नेटफ्लिक्स पर स्ट्रीम किया जा रहा है। नेटफ्लिक्स इंडिया ने इंस्टाग्राम पर फिल्म के ओटीटी रिलीज का ऐलान करते हुए लिखा, जेल से भागने की कहानी सरप्रेस, भावना और दिल से जुड़ी है। इस रोमांचक थ्रिलर में सारी

सीमाएं धुंधली हो जाती हैं।



बॉक्स ऑफिस पर अक्षय कुमार की सरफिरा की हालत पस्त 14वें दिन जुटाए इतने लाख रुपये

अक्षय कुमार और राधिका मदान की फिल्म सरफिरा को दो सप्ताह पहले 12 जुलाई को सिनेमाघरों में रिलीज किया गया था। यह फिल्म बॉक्स ऑफिस पर उम्मीद के मुताबिक प्रदर्शन नहीं कर रही है। पिछले कुछ दिनों से फिल्म की दैनिक कमाई लाखों में सिमटी हुई है। बॉक्स ऑफिस ट्रैकर सैकनिलक की रिपोर्ट के मुताबिक, सरफिरा ने अपनी रिलीज के 14वें दिन यानी दूसरे गुरुवार को 35 लाख रुपये का कारोबार किया, जिसके बाद इसका कुल बॉक्स ऑफिस कलेक्शन 22.55 करोड़ रुपये हो गया है। परेश रावल और सीमा बिस्वास जैसे सितारों ने भी इस फिल्म में अपनी अदाकारी का तड़का लगाया है। इस फिल्म का निर्देशन सुधा कोंगार ने किया है। अरुणा भाटिया, विक्रम मल्होत्रा, ज्योतिका और सूर्या इसके निर्माता हैं। अब अक्षय फिल्म खेल खेल में के जरिए दर्शकों का मनोरंजन करते हुए नजर आएंगे। इस फिल्म में तापसी पन्नू, वाणी कपूर और फरदीन खान भी मुख्य भूमिका में होंगे। एमी वर्क, आदित्य सील, प्रज्ञा जायसवाल भी इस फिल्म का हिस्सा हैं। मुद्दस्सर अजीज ने खेल खेल में का निर्देशन किया है। यह फिल्म 15 अगस्त, 2024 को सिनेमाघरों में दस्तक देने को तैयार है। बॉक्स ऑफिस इस फिल्म का सामान पुष्पा 2, रूनी 2 और वेदा से होगा।

अश्विन बाबू की फिल्म शिवम भजे का ट्रेलर रिलीज

फिल्म शिवम भजे का ट्रेलर रिलीज। शिवम भजे के ट्रेलर ने अश्विन बाबू की एक्शन से भरपूर थ्रिलर के लिए उत्सुकता बढ़ा दी है। हिडिम्बा की सफलता के बाद, अश्विन बाबू अपनी बहुप्रतीक्षित फिल्म शिवम भजे के साथ बड़े पर्दे पर वापसी करने के लिए तैयार हैं, जिसका निर्देशन अक्षर ने किया है। फिल्म ने पहले ही एक दिलचस्प टीजर और एक आकर्षक पहले सिंगल के साथ चर्चा बटोरी है, और अब, ट्रेलर जारी होने से उत्साह और बढ़ गया है। ट्रेलर की शुरुआत एक मनोरंजक दृश्य से होती है, जो भारत और चीन के बीच तनावपूर्ण गतिरोध के लिए मंच तैयार करता है। अश्विन बाबू, एक फार्मास्युटिकल कंपनी में काम करने वाले एक केमिकल इंजीनियर की भूमिका निभाते हैं, जो खुद को देश भर में कहर बरपाने वाले एक क्रूर खलनायक की पहचान उजागर करने के लिए एक खतरनाक मिशन में पाते हैं। ट्रेलर में खलनायक के इरादों और अश्विन के सामने अपने वाले नाटक से जटिल संबंध को बेहतरीन तरीके से दिखाया गया है, जिससे दर्शक अपनी सीटों के किनारे पर बैठे रहते हैं और बड़े पर्दे पर रहस्य को उजागर करने के लिए उत्सुक रहते हैं। आकर्षक दृश्यों को एक उत्तेजक स्कोर द्वारा और भी बढ़ाया जाता है जो तीव्रता की एक अतिरिक्त परत जोड़ता है। शिवम भजे गंगा एंटरटेनमेंट द्वारा जीवंत किया गया एक सहयोगात्मक प्रयास है, जिसमें एक आकर्षक कहानी, असाधारण उत्पादन मूल्य और एक प्रतिभाशाली कलाकार हैं। अश्विन बाबू के साथ, फिल्म में मुख्य महिला के रूप में दिवांगना सूर्यवंशी हैं, और हाइपर आदी, मुरली शर्मा, साई धीना, ब्रह्माजी, तुलसी, देवी प्रसाद, अय्यप्पा शर्मा, शाकालाका



शंकर, काशी विश्वनाथ, इनाया सुल्ताना और कई अन्य कलाकार हैं। फिल्म का संगीत विकास बडीसा ने तैयार किया है। 1 अगस्त, 2024 को रिलीज होने वाली शिवम भजे अपनी एक्शन से भरपूर कहानी, दमदार अभिनय और लुभावने दृश्यों के साथ दर्शकों को लुभाने के लिए तैयार है। ट्रेलर ने निस्संदेह इस रोमांचक सिनेमाई अनुभव के लिए प्रत्याशा को बढ़ा दिया है।

खतरों के खिलाड़ी की कड़ी तैयारी के तहत निमृत कौर अहलूवालिया ने एमएमए किक बॉक्सिंग की शुरुआत की

अभिनेत्री निमरित कौर अहलूवालिया ने हाल ही में लोकप्रिय रियलिटी शो खतरों के खिलाड़ी के लिए अपनी कड़ी और परिवर्तनकारी तैयारी के बारे में खुलासा किया। उनकी यात्रा को एक कठोर और विविध कसरत व्यवस्था द्वारा चिह्नित किया गया था, जिसे शारीरिक और मानसिक दोनों को बढ़ाने के लिए डिज़ाइन किया गया था। निमरित ने साझा किया, मैंने एमएमए और किक बॉक्सिंग को अपने वर्कआउट शासन में शामिल किया। एमएमए के साथ मैंने अपनी मानसिकता में एक संपूर्ण बदलाव का अनुभव किया है। आप सीखते हैं कि परिस्थितियों के बावजूद कैसे हार नहीं माननी चाहिए, जिसने मुझे मानसिक रूप से शो में आगे बढ़ाया और नेतृत्व किया। मैंने शो के दौरान कभी भी कोई स्टंट नहीं छोड़ा। एमएमए के अलावा, मेरे शासन में क्रॉसफिट, स्ट्रेंथ ट्रेनिंग और मोबिलिटी शामिल थी। तैयारी के दौरान मुझे रिकवरी के महत्व का और

भी अधिक एहसास हुआ, जो कि हम अक्सर अपने शरीर को पर्याप्त मात्रा में नहीं देते आगे बाधा उत्पन्न हो सकती है। मैं समझ गई कि संतुलन बनाना जरूरी है। इसलिए हमेशा अपने शरीर की सुनें और समय पर बर्फ से स्नान और मालिश करना सुनिश्चित करें। अपनी तैयारी के प्रति निमरित का समर्पण न केवल उनके शारीरिक परिवर्तन में बल्कि उनकी मानसिक दृढ़ता में भी स्पष्ट है, जो उनके प्रशंसकों के लिए एक आदर्श उदाहरण है। उनकी यात्रा संतुलन, पुनर्प्राप्ति और मानसिक शक्ति के महत्व को रेखांकित करती है, जिससे कई लोगों को नए जोश के साथ अपने स्वयं के फिटनेस और कल्याण लक्ष्यों को आगे बढ़ाने के लिए प्रेरणा मिलती है।



बॉक्स ऑफिस पर जमी हुई है कल्कि, 29वे दिन भी करोड़ों में किया कलेक्शन

प्रभास और दीपिका पादुकोण की साइंस फिक्शन फिल्म 'कल्कि 2898 एडी' बॉक्स ऑफिस पर जमा हुई है। फिल्म को रिलीज को हुए लगभग एक महीना पूरा हो रहा है लेकिन इसकी कमाई की रफ्तार थमने का नाम नहीं ले रही है। ये फिल्म रिलीज के चौथे हफ्ते में भी हर दिन एक करोड़ से ज्यादा की कमाई कर रही है और इसी के साथ अपने कुल कलेक्शन में भी इजाफा कर रही है। विलिए यहां जानते हैं: 'कल्कि 2898 एडी' ने रिलीज के 29वें दिन किना कलेक्शन किया है? 'कल्कि 2898 एडी' ने बॉक्स ऑफिस पर कमाल कर दिखाया है। ये फिल्म साल 2024 की सबसे बड़ी हिट फिल्म बन चुकी है। पांच भाषाओं में रिलीज हुई 'कल्कि 2898 एडी' की खुमारी दर्शकों के दिलों-दिमाग पर छाई हुई है। दरअसल फिल्म की मेगा स्टार कास्ट



और इसके होश उड़ा देने वाले वीएएफएस के साथ दमदार कहानी दर्शकों के लिए फुल एंटरटेनमेंट का पैकेज साबित हो रही है। इसी के साथ 'कल्कि 2898 एडी' चौथे हफ्ते में भी दर्शकों के सिनेमाघरों तक खींचने में कामयाब हो रही है। 600 करोड़ के भारी-भरकम बजट में बनी ये फिल्म अपनी लागत तो बहुत पहले ही वसूल कर चुकी है और अब ये जमकर मुनाफा कमा कर रही है। फिल्म की


कमाई की बात करें तो 'कल्कि 2898 एडी' ने पहले हफ्ते में 414.85 करोड़ कमाए। दूसरे हफ्ते में फिल्म का कलेक्शन 128.5 करोड़ रहा। तीसरे हफ्ते में फिल्म की कमाई 56.1 करोड़ रही। वहीं चौथे हफ्ते के चौथे फ्राइडे 'कल्कि 2898 एडी' का कारोबार 29 करोड़ रहा। जबकि चौथे शनिवार को फिल्म ने 6.1 करोड़ चौथे रविवार को 8.4 करोड़, चौथे सोमवार को 1.65 करोड़, चौथे मंगलवार को 2 करोड़ और

चौथे बुधवार को 1.7 करोड़ की कमाई की। वहीं अब 'कल्कि 2898 एडी' की रिलीज के चौथे गुरुवार की कमाई के शुरुआती आंकड़े आ गए हैं। सैकनिलक की अर्ली ट्रेंड रिपोर्ट के मुताबिक 'कल्कि 2898 एडी' ने चौथे गुरुवार यानी 29वें दिन 1.65 करोड़ का कलेक्शन किया है। इसी के साथ 'कल्कि 2898 एडी' का 29 दिनों का कुल कलेक्शन अब 623.85 करोड़ रुपये हो गया है। इसमें फिल्म ने 29 दिनों में तेलुगु में 279.1 करोड़ की कमाई की, जबकि तमिल में 35.51 करोड़, हिंदी में 279.8 करोड़, कन्नड़ में 5.59 करोड़ और मलयालम में 23.85 करोड़ कमाए। 'कल्कि 2898 एडी' हर दिन करोड़ों में कमाई कर रही है। फिल्म को मिल रही परफॉर्मेंस को देखते हुए लग रहा है कि पांचवें वीकेंड पर फिल्म की कमाई में फिर तेजी आएगी

और ये जहां शाहरुख खान की जवान के 640.85 करोड़ का रिकॉर्ड ब्रेक कर देगी तो वहीं ये फिल्म 650 करोड़ का आंकड़ा छूने के भी नजदीक पहुंच जाएगी। हालांकि इस शुक्रवार को डेडपूल और वूल्वरिन भी रिलीज हो रही है। इस फिल्म का काफी क्रेज देखा जा रहा है। ऐसे में कल्कि की कमाई पर डेडपूल और वूल्वरिन के आने से काफी असर पड़ सकता है। फिलहाल देखे वाली बात होगी कि 'कल्कि 2898 एडी' पांचवें वीकेंड पर बॉक्स ऑफिस पर कैसा परफॉर्म करती है। बता दें कि 'कल्कि 2898 एडी' 27 जून को सिनेमाघरों में रिलीज हुई थी। फिल्म का निर्देशन नाग अश्विन ने किया है और इस साइंस फिक्शन में प्रभास के अलावा दीपिका पादुकोण, कमल हासन, अमिताभ बच्चन और दिशा पटानी सहित कई कलाकारों ने अहम रोल प्ले किया है।

बैड न्यूज का बॉक्स ऑफिस पर एक हफ्ता पूरा, विक्की-तृप्ति की फिल्म ने वर्ल्डवाइड कमाए 70 करोड़ से ज्यादा

विक्की कौशल और तृप्ति डिमरी की नई फिल्म बैड न्यूज बॉक्स ऑफिस पर 100 करोड़ के क्लब में शामिल होने के कड़ी मशकत कर रही है। 19 जुलाई को रिलीज इस फिल्म को 1 सप्ताह हो गया है। एक सप्ताह में फिल्म ने जहां दुनियाभर में 80 करोड़ का आंकड़ा नहीं छू पाई है, वहीं घरेलू बॉक्स ऑफिस पर भी 50 करोड़ का आंकड़ा छूने में असफल रही है। धर्मा प्रोडक्शन हाउस ने एक सप्ताह का बैड न्यूज का वर्ल्डवाइड कलेक्शन इंस्टाग्राम पर शेयर किया है। फिल्म के पोस्टर पर लिखा है, वर्ल्डवाइड इंटरटेनर ने एक सप्ताह में 78.30 करोड़ का कलेक्शन किया है। बैड न्यूज ने ओपनिंग डे पर सिंगल डिजिट के साथ बॉक्स ऑफिस पर अपना खाता खोला था। पहले दिन फिल्म ने घरेलू बॉक्स ऑफिस पर 8.62 करोड़ रुपये कमाए। दूसरे और तीसरे दिन इसके



कलेक्शन में उछाल देखा गया। पहले शनिवार और रविवार को फिल्म का कलेक्शन ग्राफ घटमा से गिर गया और यह सिलसिला पूरा सप्ताह चला। फिल्म एक सप्ताह में घरेलू बॉक्स ऑफिस पर 42.85 करोड़ रुपये ही कमा पाई। बैड न्यूज के मेकर्स ने दर्शकों को लुभाने के लिए फिल्म का

बाय वन गेट वन फ्री का ऑफर चला रहे हैं। फिल्म के बारे में बात करें तो फिल्म का निर्देशन आनंद तिवारी ने किया है। वहीं, करण जौहर, अपूर्व मेहता और अमृतपाल सिंह बिंद्रा ने



मिलकर प्रोड्यूस किया है।